

॥ श्रीः ॥

गङ्गाधरसूरिकृता

काणादसिद्धान्तचन्द्रिका ।

उद्देशग्रन्थः ।

नत्वा विशुद्धविज्ञानं दक्षिणाभूतिमीश्वरम् ।

कुर्वे काणादसिद्धान्तचन्द्रिकं बुधतुष्टये ॥

इह हि पदार्थानां साधर्म्यव्यवस्थाभ्यां तत्त्वज्ञानमपवर्ग-
हेतुरिति पदार्थतत्त्वं निरूप्यते । तत्रमाविषयः पदार्थः । स च
द्विविधः, भावोऽभावश्चेति । तत्र भावो द्रव्यगुणकर्मसामान्य-
विशेषसमवायभेदात् पञ्चविधः । तत्र द्रव्याणि पृथिव्यसेजोवाय्वा-
काशकालदिगात्ममनोभवेन नव । सुवर्णस्य तेजस्यन्तर्भावो र-
क्ष्यते । अन्धकारस्तु न द्रव्यं, तत्प्रतीतेः कृसालोकाभावेनैवोप-
पत्तेः । रूपवत्ताप्रतीतिश्च तस्मिन् भ्रम एव । चलनादिप्रतीति-
रपि तस्मिन्नालोकगमनाद्यौपाधिकी भ्रान्तिरेव । विस्तरस्त्राकरे ।
नातो विभाषव्याघातः । द्रव्यलक्षणं तु भावकार्यसमवायिकार-
णत्वं द्रव्यत्वजातिमत्त्वं वा । गुणास्तु रूपरसगन्धस्पर्शसङ्ख्या
गामिण्यपृथक्संयोगविभागपरत्वापरत्वबुद्धिसुखदुःखेच्छाद्वेषप्रय-
त्नगुणत्वद्रवत्वस्नेहसंस्कारधर्माधर्मशब्दाश्चतुर्विंशतिरिति कणाद

गौतममुनिमतानुसारिणः प्राञ्चः । परत्वापरत्वपृथक्त्वगुणत्वासां
निरसिष्यमाणतया विंशतिरेव गुणा इति नव्याः । विभागस्यापि
निरासादेकोनविंशतिरिति नव्यतराः । सङ्ख्याया अपि व्युदा-
सादष्टादशेति नव्यतमाः । संस्कारपरिमाणयोरपि निरस्कारात्
षोडशैव गुणा इति स्वतन्त्राः । धर्माधर्मयोरपि प्रातक्षेपाच्चतुर्द-
शैत्येति स्वतन्त्राः । सर्वं चेदं गुणानिरूपणावसरे निरूपयिष्यते ।
उत्क्षेपणात्रक्षेपणाकुञ्चनप्रसारणगमनभेदात् पञ्च कर्माणि । भ्रम-
णरेचनस्यन्दनोर्ध्वज्वलनतिर्यग्गमनादिकं गमनविशेष एवेति न
तेषां पार्थक्यमिति सिद्धान्तः । उत्क्षेपणादिरपि गमनविशेषतया
पृथग्भावाभावाद् गमनभेदैकं कर्माणि स्वतन्त्राः । सामान्यं द्वि-
विधं, जातिरूपाधिश्चेति । जातिरपि द्विविधा, परापरभेदात् । तत्र
सर्वजात्यपेक्षया अधिकदेशवृत्तिः परा । यथा सत्ता । सा हि
द्रव्यत्वाद्यपेक्षयाधिकदेशवृत्तिः । द्रव्यत्वगुणत्वादिकं हि द्रव्य-
गुणादिमात्रवृत्तिः । सत्ता तु द्रव्यगुणकर्मसु त्रिष्वपि वर्तते इति
सा परा । द्रव्यत्वादिकं तु अपरा जातिः, सत्तापेक्षया अल्पदे-
शवृत्तित्वात् । उत्क्षेपणरपि द्वेषा, सखण्डोऽखण्डश्च । तत्र नाना-
पदार्थवद्विषयः सखण्डः । यथा इन्द्रियत्वादयः । तदघटितो-
ऽखण्डः । यथा अभावत्वादयः । अन्यो नित्यद्रव्यवृत्तिर्विशेषः ।
नित्यद्रव्येषु पार्थिवादिषु परमाणुषु विभुषु च गगनादिषु मनसि
च व्यावर्तकः स्वस्मिन् व्यावर्तकधर्मान्तरशून्यः कश्चिद् धर्मो-
ऽभ्युपयः । अन्यथा तेषां परस्परव्यावृत्तैरसिद्धेरिति सिद्धान्तः ।

अतिरिक्ताविशेषाभ्युपगमे तेषां परस्परव्यावर्तकधर्मान्तराभ्युपगमे
 अनवस्थापत्तेः स्वत एव तस्य व्यावृत्तिर्वक्तव्या । तथाच नित्य-
 द्रव्याणामेव स्वतो व्यावृत्तिसम्भवादतिरिक्तविशेषाङ्गीकारो बुधे-
 ति नव्याः । नित्यः सम्बन्धः समवायः । स चावयवविनो-
 र्गुणगुणिनोः क्रियाक्रियावतोर्जातिव्यक्तयोर्विशेषनित्यद्रव्ययोश्च
 सम्बन्धः । स च सर्वत्रैक एवेति प्राञ्चः । प्रतियोग्यं तत्तद्द्रव्य-
 समवेतानामेक इति नव्याः । संयोगवदयस्य नित्य इति प्राभा-
 कराः । अभावो द्विविधः, संसर्गाभावोऽन्योन्याभावश्चेति । तत्र
 संसर्गाभावस्त्रिविधः, प्रागभावप्रध्वंसान्ताभावभेदात् ।
 संसर्गाभावत्वं चान्योन्याभावभिन्नभावत्वम् । अन्योन्याभावत्वं
 च तादात्म्यसम्बन्धावच्छिन्नप्रतियोगिताकाभावत्वम् । तत्र घटो
 भविष्यतीति प्रतीतिसाक्षिको विनाशी अभावः प्रागभाव इति
 प्राञ्चः । नास्त्येव प्रागभाव इति नव्या वेदान्तिनश्च । घटो न-
 श्यतीति प्रतीतिसाक्षिको स्वप्तिमानभावः प्रध्वंसभावः । वेदा-
 न्तिनस्तु सर्वकार्यस्य चरमक्षणसम्बन्ध एव ध्वंस इति प्राहुः ।
 विस्तरस्तु मीमांसकसाम्राज्ये गुरुचरणैः कृतस्तत्रैव द्रष्टव्यः ।
 अनादिरनन्त इदमिह नास्तीति प्रतीतिसाक्षिकः संसर्गाभावो-
 ऽन्योन्याभावः । इदमिदं नेति प्रतीतिसाक्षिकोऽन्योन्याभावः ।
 अत्र हि तादात्म्यसम्बन्धः प्रतियोगितावच्छेदक इति व्यवह-
 रन्ति । तथाहि— घटः पटो न भवतीति घटे पटतादात्म्यं प्र-
 तियोग्यपश्चात् पटो निषिध्यते । येन सम्बन्धेन प्रतियोगी निषि-

ध्यते, स सम्बन्धः प्रतियोगितावच्छेदकसम्बन्धः । अत एव भूतले घटो नास्तीत्यादौ संयोगसम्बन्धेन भूतले घटोऽपि ध्यत इति भूतलवृत्तिघटाल्यन्ताभावप्रतियोगितावच्छेदकसम्बन्धः संयोगः ॥

इत्युद्देशग्रन्थः ।

अथ साधर्म्यवैधर्म्यप्रक्रिया ।

सप्तानामपि पदार्थानां साधर्म्यं ज्ञानविषयत्ववस्तुत्वादि । द्रव्यादीनां पञ्चानां भावत्वे सत्यत्वत्वम् । समवायस्य भावत्वेऽपि नानेकत्वम् । अभावरयानिकत्वेऽपि न भावत्वम् । सामान्यादीनां चतुर्णां जातिशून्यत्वम् । द्रव्यादीनां त्रयाणां सत्तावत्त्वजातिमत्त्वे । गुणादीनां पण्णां निर्गुणत्वं द्रव्यान्यत्वं च । समवायिकारणत्वं द्रव्याणाम् । गुणकर्मणोरेवासमवायिकारणत्वम् । ननु किमिदं कारणत्वम् । उच्यते । अन्यथासिद्धिशून्यत्वे सति नियतपूर्ववर्तित्वम् । यथा पटं प्रति तन्त्वादेः । नियतपूर्ववर्तित्वमात्रं तत्पटव्यक्तिं प्रति रासभादेरप्यस्ति यद्यपि, तथापि तस्यान्यथासिद्धत्वान्न तत्पटव्यक्तिं प्रति कारणत्वम् । अन्यथासिद्धिस्त अवश्यकल्प्यनियतपूर्ववर्तिन एव कार्यसम्भवे तत्सहभूतत्वम् । यथा पटं प्रति रासभादेः । पटान्तरेऽवश्यकल्प्यानियतपूर्ववर्तिताकैस्तन्त्वादिभिरेव पटव्यक्तेरपि सम्भवे रासभो न

कारणमिति । तच्च कारणं त्रिविधं, समवायिकारणत्वासमवा-
यिकारणत्वनिमित्तकारणत्वभेदात् । तत्र समवायेन कार्यधार-
त्वमाद्यम् । यथा पटं प्रति तन्तोः । तन्तौ हि पटः समवाय-
सम्बन्धेन वर्तते, न वेमादिषु । अतो भवति पटं प्रति तन्तुः
समवायिकारणम् । कार्यैकार्थकारणैकार्थान्यतरप्रत्यासत्त्या कार्य-
जनकत्वं द्वितीयम् । यथा पटं प्रति तन्तुसंयोगस्य । तस्य हि
कार्येण पटेन सह एकस्मिस्तन्तुरूपेऽर्थे प्रत्यासत्तिर्विद्यते । अतः
कार्यैकार्थप्रत्यासत्त्या पटजनकत्वात् पटं प्रथमसमवायिकारणं त-
न्तुसंयोगः । यथा वा पटरूपं प्रति तन्तुरूपस्य । तस्य पटरू-
पकारणेन पटेन सहैकस्मिस्तन्तुरूपेऽर्थे प्रत्यासत्तिरस्ति । अत-
स्तया प्रत्यासत्त्या पटरूपजनकत्वात् तन्तुरूपं पटगत रूपं प्रत्य-
समवायिकारणम् । एतदुभयभिन्नत्वे सति कारणत्वं निमित्त-
त्वम् । यथा पटं प्रति तुर्किमादेः । भावकार्य एवास्य त्रिविध-
कारणस्यापेक्षा । अभावे तु निमित्तमात्रापेक्षैव । तस्य क्वचि-
दप्यसमवायेनाद्यद्वयसम्भवादिति प्राञ्चः । नव्यास्तु भावका-
र्येऽपि न त्रिविधकारणापेक्षानियमः, क्वचिदसमवायिकारणाभावे-
ऽपि कार्योत्पत्तिसम्भवादित्याहुः । अणुपरिमाणभिन्नानां कारण-
त्वम् । तेषामपि द्रव्याणां गुणाश्रयत्वम् । नित्यद्रव्यभिन्नानां
वृत्तिमत्त्वम् । गगनादीनां पञ्चानां द्रव्यानारम्भकद्रव्यत्वं स्प-
र्शशून्यद्रव्यत्वं च । पृथिव्यादीनां चतुर्णां स्पर्शवत्त्वद्रव्यारम्भ-
कत्वे । पृथिव्यादिगगनान्तानां भूतत्वम् । तच्च बहिरिन्द्रिय-

ग्राह्यविशेषगुणवत्त्वम् । रूपरसगन्धस्पर्शशब्दा हि पृथिव्यादीनां विशेषगुणाः । ते च चक्षुरादिभिर्बहिरिन्द्रियैर्ग्रहीतु योग्याः । गगनपरित्यागेन मनःसहितानामेषां मूर्तत्वक्रियावत्त्वगवत्वानि । मूर्तत्वं चापकृष्टपरिमाणवत्त्वम् । गगनाद्वायुमात्मान्तानां सर्वमूर्तद्रव्यसंयोगित्वपरममहत्त्वे । आकाशतन्मोरव्याप्यवृत्तिविशेषगुणवत्त्वम् । आकाशस्य विशेषगुणः शब्दः । स च विभौ तस्मिन् न सर्वप्रदेशे जायते, भेरीमृदङ्गादिप्रदेशं विहायान्यत्रानुपलम्भात् । एवमात्मन्यपि विभौ ज्ञानादेर्विशेषगुणो न सर्वत्रोत्पद्यते, किन्तु शरीराद्यवच्छेदेनेति भवति ज्ञानादिरव्याप्यवृत्तिः । दिक्कालमनसां विशेषगुणान्मथ्यद्रव्यत्वम् । दिक्कालयोः सर्वोत्पत्तिमन्निमित्तद्रव्यत्वम् । पृथिवीजलयोर्गुरुत्वरसवत्त्वे । पृथिवीतेजसोर्नेमित्तिकद्रवत्वम् । महीपवनयोरनुष्णाशीतस्पर्शवत्त्वमित्यादि । केवलान्वयिधर्मं विहाय यस्य यत् साधर्म्यं, तत् तदितरस्य वैधर्म्यम् । केवलान्वयिधर्मस्य तु न वैधर्म्यं[†], प्रपञ्चमात्रस्यापि प्रमेयत्वाद् वस्तुत्वाच्च ।

इति साधर्म्यवैधर्म्यप्रक्रिया ।

अथ द्रव्यनिरूपणम् ।

अथेदानीं कित्वादीनि द्रव्याणि प्रत्येकं निरूप्यन्ते ।
तत्र गन्धवती पृथिवी । शुक्लीललोहितहरितपीतादिभेदेन

नानारूपं पृथिव्यामेव । मधुरतिक्तकटुकपायाम्ललवणभेदेन प
 द्विधो रसस्तस्यामेव । स्पर्शो ह्यस्यामनुष्णाशीतः । सर्वे चैत
 रूपादयोऽस्यां पाकजाः । सा च नित्यानित्यभेदाद् द्विविधा ।
 नित्या परमाणुरूपा । न च तस्यां मानाभावः । यथा हि
 महत्परिमाणतारतम्यं गगनादौ विश्रान्तं, तथा अणुपरिमाणता-
 रतम्यस्यापि क्वचिद् विश्रान्तिर्वक्तव्या । यत्र न विश्रमरतरया-
 नित्यत्वे अनन्तावयवाग्बधत्वाविशेषेण मेरुसर्पयोस्तुल्यपरिमा-
 णत्वप्रसङ्गाद् नित्यत्वं वाच्यम् । स एव परमाणुः । न च जाल-
 मार्गप्रविष्टसौरालोकान्तरूपलभ्यमाने शुटेऽशब्दिते रजस्येव वि-
 श्रमोऽस्त्विति वाच्यम् । यत्र ह्यणुपरिमाणतारतम्यं विश्रान्तं,
 तन्नित्यमित्युक्तम् । न च शुटेऽनित्यत्वं सम्भवति । स हि चक्षुषा
 गृह्यते । अतो घटादिवच्चाक्षुषदिव्यत्वादयमपि सावयवः । एवं शु-
 टेः सावयवत्वे सिद्धे तदवयवानां द्यणुकसंज्ञानां कपालवन्महदार-
 म्भकत्वेन सावयवत्वम् । तदवयवास्तु न सावयवाः, मानाभा-
 वाद् अनवस्थापत्तेश्चोति न्यायवैशेषिकवृद्धाः । नवीनाः पुन-
 स्सुटेरेव नित्यतां स्वीकृत्य परमाणुं प्रत्याचख्युः । अनित्या च
 द्यणुकादिरूपा पृथिवी । सैवावयवसमवेतेत्युच्यते । ननु अव-
 यवातिरिक्तेऽवयवनि किं प्रमाणं, घटादिव्यवहारस्य परमाणुपु-
 ञ्जैरेवोपपत्तमित्ये चेद्, न । तेषां बहुत्वेन महत्त्वाभावेन च एको
 महान् घट इत्यादिव्यवहारानापत्तेरिति संक्षेपः । अनित्यापि

त्रिविधा शरीरेन्द्रियविषयभेदात् । तत्र च, शरीरं योनिजायोनि-
जभेदेन द्विविधम् । योनिजं जरायुजाण्ड(जादि?ज)भेदेन द्विवि-
धम् । तत्र जरायुजं मनुष्यादीनाम् । अण्डजं सर्पिणादीनाम् ।
अयोनिजं स्वेदजोद्भिदादिकम् । स्वेदजा मशकपशुकुणादयः ।
उद्भिदस्तर्गुल्मादयः । शरीरत्वं तु चेष्टावत्त्वे सत्यन्त्यावयवि-
त्वम् । चेष्टावत्त्वमात्रं हस्तादावत्रयवेऽतिप्रसङ्गम् । अतो विशेषे-
ष्यदलम् । चेष्टा च हिताहितप्राप्तिपरिहासनुकूला क्रिया, न तु
स्पन्दमात्रम् । अतो नातिप्रसङ्गः । तत्र च गन्धग्राहकं घ्राणम् ।
विषयो द्रव्यकादिमहापृथिव्यन्तः । रूपभोगसाधनं विषय इत्यु-
च्यते । यच्च कार्यं यददृष्टाधीनं तत्र तस्योपभोगं साक्षात् पर-
स्परया वा साधयति । नहि त्रीजप्रयोजनाभ्यां विना कस्यचित्
सम्भवोऽस्ति । शरीरेन्द्रिययोरेतदन्तःपातेऽपि पृथगुपदेशः शि-
ष्यबुद्धिवैशद्यार्थः ।

जलत्वजातिमज्जलम् । तच्च शीतस्पर्शाश्रयः । स्नेहस्तु
तन्मिन्नेव । शुक्लमेव रूपम् । न च कालिन्दीजलादौ नीलरूपो-
पलम्भादयुक्तमिति वाच्यम् । पृथिव्या एव नीलरूपसमवा-
यितया जले तदसंभवात् । तत्र नीलत्वप्रतीतिराश्रयोपाधि-
कत्वात् । अत एव कालिन्दीजलस्य त्रियति विक्षेपे सति धव-
लिमोपलभ्यते । मधुर एव रसस्तत्र । न च जले रस एव नोपल-
भ्यते । प्रत्युत जम्बीरजलादावन्यरस एवोपलभ्यत इति वा-
च्यम् । व्यञ्जकाममवधानदशायां तत्र रसानुपलम्भेऽपि आम-

लकीहरीतक्यादिभक्षणरूपव्यञ्जकसमवधाने तत्र मधुररसस्योप-
लभ्यमानस्य प्रत्याख्यानायोगात् । जम्बीरनीरादौ रसान्तरा-
लम्भ आश्रयौपाधिकी भ्रान्तिरेव । सांसिद्धिकद्रवत्वं चास्य
गुणः । तच्च नित्यानित्यभेदाद् द्विविधम् । नित्यं परमाणुरूपम्
अनित्यं कार्यरूपम् अवयवसमवेतं च । तदपि त्रिविधं शरीरे-
न्द्रियविषयभेदात् । तत्र शरीरमयोनिजं बहुरूपोक्तं प्रसिद्धम् ।
इन्द्रियं रसनम् । हिमकरकादिर्विषयः ।

तेजस्त्वसामान्यवत् तेजः, उष्णस्पर्शाश्रयश्च । चन्द्रप्र-
भादौ हिमादिनाभिभवात् तदग्रहः । शुक्लभास्वरूपाश्रयो हि
ज्वलनः । भरतककिरणादौ पार्थिवरूपेणाभिभवात् श्वेतरूपा-
ग्रहः । एवं सुवर्णेऽप्युपष्टम्भकाराधिवरूपेणाभिभवात् तदग्रहः ।
अत एव न भास्वरत्वं तस्य रूपस्य । पृथिव्यामित्र नैमित्तिक-
द्रवत्वं तेजस्यपि, सुवर्णादिरूपे तेजसि अभिसंयोगेन द्रवत्वो-
पलम्भात् । न च सुवर्णस्य तैजसत्वे मानाभाव इति वाच्यम् ।
अत्यन्तानलसंयोगेऽपि तदीयद्रवत्वस्योच्छेदादर्शनेन तस्य तैज-
सत्वनिश्चयात् । पार्थिवद्रवत्वस्यात्यन्तानलसंयोगे उच्छेदोपल-
म्भात् । जलवद्वास्यापि नित्यतादि । किन्त्वह तैजसं शरीर-
मादित्युक्तं प्रसिद्धम् । नयनं तैजसमिन्द्रियम् । विषयो बहि-
कनकादिः ।

वायुत्वजातिमान् वायुः । स चापाकजानुष्णाशीतस्पर्श-

वानप्रत्यक्षश्च । वियति विक्षिप्तानां तृणादीनां धारणेन साक्षा-
दीनां कम्पनेन चानुमीयते । अयं प्रत्यक्षश्चेत्यग्रे वक्ष्यते । पूर्व-
वदेवास्य नित्यतादि । वायवीयं शरीरं पिशाचादीनां प्रसि-
द्धम् । त्वगिन्द्रियं वायवीयम् । प्राणादिविषयः ।

शब्दाश्रय आकाशः । स चैको विभुर्नित्यश्च । एकम-
प्याकाशं कर्णशष्पुल्यवच्छेदाच्छ्रोत्रसंज्ञां लभते । तदेव शब्द-
ग्राहकम् ।

सर्वोत्पत्तिमन्निमित्तं जगदाद्याश्च कालः । 'इदानीं घट'
इत्यादिप्रत्ययो हि कालस्य घटाधारतामवगाहते । कालकृतपर-
त्वापरत्वयोरसमवायिकारणसंयोगाश्रयतया च तस्य सिद्धिः ।
स चैको विभुर्नित्यश्च । एकाऽऽयममुपाधिवशात् क्षणादिव्यवहा-
रहेतुः । उपाधिश्च गुणप्रागभावविशिष्टो घटः, पटप्रागभावाव-
च्छिन्नान्त्यतन्तुसंयोगो वा । स्वकार्यविशिष्टसामग्री वा । पातञ्जला-
स्तु कालोऽवयवी क्षणरवाद्यवयवक्रमेण जन्यत इत्याहुः । अत्र
च सङ्ख्यादयो विभागान्ताः पञ्चैव गुणाः । घटतत्प्रागभावध्वंसै-
र्भवद्भूतभविष्यकालादिव्यवहाराः । घटसत्तोपलक्षितः कालो हि
भवन्, परमन् इत्यर्थः । तत्प्रागभावोपलक्षितसमयो भूतः ।
तद्धंसोपलक्षितो भविष्यन्निति ।

विभूतपरत्वापरत्वासमवायिकारणसंयोगाश्रयो दिक् पूर्वादि-
प्रत्ययनिमित्तं च । 'अयं पूर्वः' 'अयमपर' इत्यादिप्रत्ययो हि

घटादेरुदयाचलास्ताचलसंयोगवैशिष्ट्यं विपयीकरोति । न चो-
दयाचलादिसंयोगः साक्षात्सम्बन्धेन घटादौ विद्यते, किन्तु
स्वसमवायिसंयुक्तसंयोगरूपपरम्परासम्बन्धेनेति सम्बन्धघटक-
तया भवति दिग् निमित्तमुक्तप्रत्यये । पूर्ववदियमपि विस्तीर्ण नित्यै-
का चोपाधिवशात् प्राच्यादिव्यपदेशभेदं लभते । उपाधिशोद-
याचलसंयोगादिरेव । उदयाचलसंनिहिता दिक् प्राची । अस्ता-
चलसन्निहिता दिक् प्रतीची । सुमेरुसन्निहिता दिग्गुदीची । त-
द्व्यवहिता त्ववाची । कालवदस्यामपि सङ्ख्यात्मकः पञ्चैव गुणाः ।
आकाशादयस्तिस्त्रः संज्ञा न जातिनिरूपणः, आकाशत्वादीनां
जातीनामभावात् । नित्यत्वे सत्यनेन सम्भ्रता हि जातिरित्युच्यते ।
यथा पृथिवीत्यादि । न चाकाशात्वादिक् तथा, आकाशादेरेक-
व्यक्तित्वेन तस्यानेकसमवेतत्वान्मायादिति । दीधितिः कृतस्तु दि-
क्कालाकाशा नेश्वरादतिरिच्यन्ते, तद्व्यवहारस्य परमात्मनैवोपप-
त्तेरिति प्राहुः । विस्तरस्तु पदार्थखण्डनादौ द्रष्टव्यः ।

आत्मत्वव्यतिमान् समवायेन ज्ञानाश्रयो वा आत्मा ।
स च द्विविधः जीवात्मपरमात्मभेदात् । तत्र जीवो बुद्धिसुखदुः-
खेच्छाद्वेषप्रयुक्तधर्माधर्मभावनाख्यसंस्कारवान् शरीरेन्द्रियादिव्य-
तिरिक्तः अहमितिप्रतीतिविषयः कर्ता भोक्ता च प्रतिशरीरं सु-
खादिवैभवंत्याद् भिन्नश्च । शरीरमेवात्मेति सौमताः, इन्द्रिया-
णीनि तदेकदेशिनः । क्षणिकमालयविज्ञानमात्मेति विज्ञानवा-
चिनः । नित्यं विज्ञानमात्मेत्यौपनिषदाः । एतन्मतविवेकनिरास-
प्रकारावात्मविवेकादिषु द्रष्टव्यौ । वयं तु विस्तराद् विभीमः ।

त्वभावनाव्यतिरिक्तानामिन्द्रियग्राह्यत्वम् । रूपरसगन्धस्पर्श-
सङ्ख्यापरिमाणपृथक्त्वसंयोगविभागपरत्वापरत्वद्रवत्वस्नेहवेग-
स्थितस्थापकानां बहिरिन्द्रियग्राह्यत्वम् । बुद्धिसुखदुःखेच्छाद्वेषप्र-
यत्नानामन्तरिन्द्रियग्राह्यत्वम् । रूपरसगन्धस्पर्शशब्दबुद्धिसुखदुः-
खेच्छाद्वेषप्रयत्नानामेकेन्द्रियग्राह्यत्वम् । सङ्ख्यापरिमाणपृथ-
क्त्वसंयोगविभागपरत्वापरत्वद्रवत्वसंस्काराणां^१ दीन्द्रियग्राह्य-
त्वम् । रूपरसगन्धस्पर्शबुद्धिसुखदुःखेच्छाद्वेषप्रयत्नधर्माधर्मभाव-
नास्नेहसांसिद्धिकद्रवत्वशब्दानां विशेषगुणत्वम् । तच्च स्वाश्रय-
समानाधिकरणद्रव्यविभाजकधर्मात्यन्ताभावसमानाधिकरणगु-
णावृत्तिगुणत्वव्याप्यजातिमत्त्वम् । यां जातिमादाय लक्ष्ये लक्ष-
णसङ्गतिः, तत्परं लक्षणे स्वपदम् । तथाच स्वाश्रयसमानाधिक-
णो यो द्रव्यविभाजको धर्मः, तदत्यन्ताभावसमानाधिकरणो यो
गुणस्तदवृत्तिर्या गुणत्वव्याप्या जातिस्तद्वत्त्वम् । वर्तते चेदं
नीलरूपादौ । स्वं नीलत्वादि, तदाश्रयो यो नीलादिः तद-
धिकरणवृत्तिर्यो द्रव्यविभाजकधर्मः पृथिवीत्वादिः तदत्यन्ताभा-
वसमानाधिकरणो जलादौ वर्तते यो गुणः संयोगादिः, तदवृत्ति-
र्या गुणत्वव्याप्या जातिः नीलत्वादिरेव, तद्वत्त्वं नीलादेरिति ।
संयोगादौ सामान्ये^२ च न लक्षणसत्त्वम् । स्वं संयोगत्वं, तदा-
श्रयसमानाधिकरणो यो द्रव्यविभाजको धर्मः पृथिवीत्वादिः, तद-
त्यन्ताभावसमानाधिकरणो यो गुणः संयोगादिरेव, तद्वृत्तिरेव
संयोगत्वादिः, न तदवृत्तिरितीतरेषां सामान्यगुणत्वम् । शब्द-

१. 'स्व वर्तते ह्यादौ । श' ग. पाठ .

* भावनाव्यतिरिक्तसंस्काराणामित्यर्थः । † संयोगादिसामान्यगुणे इत्यर्थः .

वृद्धिसुखदुःखेच्छाद्वेषप्रयत्नधर्माधर्मभावनासंयोगविभागानाम-
व्याप्यवृत्तित्वम् । इतरेषां व्याप्यवृत्तित्वम् । इत्यादि गुणानां
साधर्म्यं द्रष्टव्यम् ।

तत्र रूपत्वजातिमद् रूपं चक्षुर्मात्रग्राह्यगुणो वा । शु-
क्लनीलपीतहरितलोहितश्यामचित्रभेदेन सप्तविधं तत्र । अव्या-
प्यवृत्तिनानारूपैरेव चित्रव्यवहारस्योपपत्तेरतिरिक्तचित्रे माना-
भावेन षड्विधमेव रूपमित्यन्ये । तच्च द्विविधं नित्यानित्यभे-
दात् । तत्र पाथस्तेजःपरमाणुगतं नित्यम् । पार्थिवपरमाणुगतं
कार्यद्रव्यगतं चानित्यम् । प्राभाकरस्तु नीलारुणादिव्यक्तय एकै-
काः । न चैकनीलनाशे जगते नीलशून्यतापत्तिरिति वाच्यम् ।
नीलादेर्नित्यत्वाभ्युपगमेन नागाविरहादिति वदन्ति । तन्न ।
नीलो नष्टो रक्त उत्पन्न इत्यनुभवबलेन नीलादेरुत्पादविनाश-
शालितया नित्यत्वायोगात् । नीलादेस्तारतम्यस्यानुभूयमानतया
एकत्वायोगाच्चेति सङ्केतः ।

रसत्वजातिमान् रसनेन्द्रियग्राह्यगुणो वा रसः । मधुरति-
क्तकटुकपायान्मूलवर्णचित्रभेदेन सप्तविध इति संप्रदायः । परे तु
अतिरिक्तचित्ररसे मानाभावः, चित्ररसप्रत्ययस्यावयवगतनानार-
सैरेवोपपत्तेः । अवयविनो नीरसत्वेऽपि क्षतिविरहादित्याहुः । पूर्व-
वदयमपि द्विविधः । जलपरमाणुगतो नित्यः । जन्यजले पृथि-
व्यां च सर्वत्रानित्यः । अवयविरसे चावयवरसोऽसमवायि-
करणम् ।

गन्धत्वजातिमान् घ्राणग्राह्यविशेषगुणो वा गन्धः । स च द्विविधः सुरभिरसुरभिश्चेति । सर्वो गन्धोऽनित्यः । अवयववि-
गन्धेऽवयवगन्धोऽसमवायिकारणं च ।

स्पर्शत्वजातिमान् त्वगिन्द्रियमात्रग्राह्यगुणो वा स्पर्शः । स च
त्रिविधः शीतोष्णानुष्णाशीतस्पर्शभेदात् । नित्यानित्यभेदेन द्विवि-
धश्च । आप्यतैजसवायवीयपरमाणुषु नित्यः । जलद्रव्ये पार्थि-
वपरमाणौ चानित्यः । अवयविस्पर्शोऽवयवस्पर्शोऽसमवायी च ।
सर्वेऽप्येते चत्वारो द्रवत्वं च पृथिव्यां क्वचिदवयवरूपादितः, क्व-
चिच्च पाकादुत्पद्यन्ते । केचिदाश्रयनाशात्, केचित् पाकाद् विन-
श्यन्ति । न च पृथिवीपरमाणुनामेषामुत्पादाविनाशयोर्मा-
नाभाव इति वाच्यम् । नीलमधुसुरभिकठिनादिवस्तूनां भस्मनि
विपरीतरूपादय उपलभ्यन्ते । न च भस्मारम्भकपरमाणुषु तादृ-
शरूपादिकमन्तरेण भस्मनि ते भवितुमर्हन्ति । कारणगुणानां
कार्यगुणारम्भकत्वादिति भस्मारम्भकपरमाणुभिस्तादृशरूपादि-
मद्भिर्भवितव्यम् । न एव च परमाणवस्तादृशवस्तुनोऽप्यार-
म्भकाः । अतिरिक्तकल्पने गौरवान्मानाभावाच्च । ते च यदि भ-
स्मारम्भकत्वात् प्रागपि भस्मगतरूपादिजातीयरूपादिमन्तस्तदा
तादृशैस्त्वरुद्धे वस्तुन्यपि तादृशरूपादयो भवेयुः । इदानीं वा
यदि ते नीलादिमन्तरस्तदा तद्भस्मन्यपि तादृशरूपाद्युपलम्भा-
पत्तिः । अतस्तादृशवस्तुनस्तेजःसंयोगे सति तदारम्भकपरमा-
णुष्वपि तेजःसंयोगेन पूर्वरूपादिनाशेन तदा रूपान्तरोत्पादोऽङ्गी-

कर्तव्य इति । सिद्धं नित्यपृथिवीगतानां तेषामनित्यत्वपरिप्ये-
 दिक् । अथ पाकाद् रूपाद्युत्पत्तिः क, क वावयवरूपादित
 इति चेद्, अत्र सिद्धान्तानुयायिनः—सत्यवयविनि पाकेन रूप-
 नाशो न संभवति, समवेतनाशं प्रत्याश्रयनाशस्य हेतुतया विना
 कारणं कार्योत्पत्तेरसंभवात् । अतः पाकेन द्व्यणुकाद्यन्त्यावय-
 विपर्यन्तमवयवनाशक्रमेण नश्यति । नष्टे च तस्मिन् केवलेषु
 परमाणुषु पाकतः श्यामनाशरूपान्तरोत्पादो संपद्येते । ततो द्व्य-
 णुकादिक्रमेण कार्यद्रव्यान्तराण्युत्पद्यन्ति । ततस्तेषु कारणगुण-
 क्रमेण रूपान्तरोत्पादः । इत्थं च पाकात् परमाणावेव पूर्वरूप-
 नाशरूपान्तरोत्पादाविति । नैयायिकाः पुनरेवमुपवर्णयन्ति—
 पाकेन द्व्यणुकाद्यन्त्यावयविपर्यन्तं द्रव्यनाशद्रव्यान्तरोत्पादौ न
 युक्तौ, गौरवान्मानाभावाच्च । न चाश्रयनाशस्य समवेतनाशहे-
 तुतया विना पूर्वद्रव्यनाशं पूर्वरूपनाशो न संभवतीति वाच्यम् ।
 विनाप्याश्रयनाशं परमाणुरूपादिनाशेन उक्तकार्यकारणभावाभा-
 वात् । अपिच पूर्वद्रव्यनाशाङ्गीकारे श्यामघटादौ कृतानां रेखो-
 परेखादीनां पाकानन्तरमनुपलम्भापत्तिः । नचावयविनात्रष्टध्वे-
 प्ववयवेषु पाको न संभवतीति वाच्यम् । अवयविनः सच्छिद्र-
 तया सत्येवावयविनि बह्वेरन्तः प्रवेशसंभवात् । एवञ्च पाकेन
 परमाण्वाद्यन्त्यावयविपर्यन्तम् एकदैव श्यामादिनाशः, अन-
 त्तं परमाणावेव पाकजरूपोत्पादः । द्व्यणुकादौ तु कारणगुण-
 क्रमेण रूपान्तरोत्पाद इति । नवीनास्तु—युगपदेव परमाण्वाद्य-
 न्त्यावयविपर्यन्तं रूपनाशवद् रूपान्तरोत्पादः, न तु कारणगु-

णक्रमेणेति वदन्ति । अथ द्व्यणुकनाशमवधीकृत्य कियद्भिः क्ष-
 पैर्द्व्यणुकान्तरं रूपादिमद् भवतीति शिष्यबुद्धिवैशद्याय प्रकिया
 प्रदर्श्यते । वह्निना नोदनादभिघाताद् वा परमाणुषु प्रथमं कर्म,
 तत आरम्भकसंयोगप्रतिद्वन्द्वी विभागः, तत आरम्भकसंयोग-
 नाशः, ततो द्व्यणुकनाशः परमाणोरुत्तरदेशसंयोगाश्चेत्येक-
 क्षणः । ततः श्यामनाशपरमाणुकियानाशौ । अतस्तत्र परमाणौ
 रक्तरूपमदृष्टवदात्मसंयोगाद् द्रव्यारम्भानुद्भूतक्रिया च । ततः
 क्रियया विभागः, विभागात् पूर्वदेशसंयोगनाशः, ततः परमा-
 णुद्वयसंयोगः, ततो द्व्यणुकोत्पादः, ततो स्कोत्पाद इति । नव-
 क्षणादिप्रक्रियास्तु विस्तरभयान्न प्रदर्श्यन्ते । पुनरमी रूपादय-
 श्चत्वार उद्भूतानुद्भूतभेदेन द्विविधाः । तत्रोद्भूताः परमाणुद्व्यणु-
 कादिषु । अनुद्भूताः पुनः घ्राणादिष्विन्द्रियेषु, पवनानीतकुसु-
 मसलिलवयवेषु, तस्यपरिस्थितहनादिषु चेति प्राञ्चः । नवीना-
 स्तु—अनुद्भूतरूपादौ गान्ध्याभावः । न चैवं घ्राणादेर्नीरूपादि-
 त्वापत्तिरिति वाच्यम् । इष्टापत्तेरिति प्राहुरिति संक्षेपः ।

संख्यात्वे जातिमान् गणनाव्यवहारासाधारणनिमित्तं वा
 गुणः संख्यत्वात्तौ चैकत्वादिपरार्धपर्यन्ता । तत्र नित्यगतमेक-
 त्वं नित्यम् । अनित्यगतमेकत्वमनित्यं यावद्द्रव्यभावि आश्रयनाश-
 नाशं च । अवयवगतमेकत्वमवयवविगतैकत्वेऽसमवायिकारणमिति
 प्रकृतम् । नवीनास्तु—एकत्वस्यासमवायिकारणमेव नास्ति । तद्वि-
 द्भवेन तद्विलम्बाभावात् । नियतपूर्ववृत्तित्वमात्रेणावयवगतैक-

त्वस्य हेतुत्वे तद्वतपरिमाणादेरपि जनकत्वापत्तेः । न च सम-
 वेतकार्यमात्रेऽसमवायिकारणापेक्षानियमाद् अवयवगतैकत्वमस-
 मवायिकारणमिति वाच्यम् । तत्र हि कारणैकार्थप्रत्ययसत्त्या
 कार्यजनकत्वादसमवायिकारणत्वं वाच्यम् । सा च प्रत्यासत्तिः
 परिमाणादेरप्यविशिष्टेति पूर्वदोषानिवारणात् । अनुगतानति-
 प्रसक्तस्यासमवायिकारणत्वस्याभावेन भावकार्यमात्रेऽसमवायि-
 कारणैवचनियमे मानाभावाच्च । प्रागुक्तसमवायिकारणलक्ष-
 णस्य तन्तुतुरीसंयोगादेः पटासमवायिकारणत्वापत्त्या ज्ञानादेरि-
 च्छाद्यसमवायिकारणत्वप्रसङ्गेन चाशु कत्वादिति । विस्तरस्तु गुण-
 रहस्यादौ द्रष्टव्यः । द्वित्वादिपरार्थेऽर्थात्ता सङ्ख्या व्यासज्यवृत्तिर-
 नित्या चापेक्षाबुद्धिजन्या यन्नामानाश्या च । द्वित्वाश्रयव्यक्तीनां
 प्रत्येकमेक(त्व)बुद्धिरयमेकोऽयमेक इत्या(द्या?)कारापेक्षाबुद्धिः ।
 इयं द्वित्वादौ निमित्तकारणम् । प्रत्येकमेकत्वमसमवायिकारणम् ।
 प्रथममपेक्षाबुद्धिः ततो द्वित्वोत्पत्तिः, अथ द्वित्वनिर्विकल्प-
 कं, ततो द्वित्वविशिष्टप्रत्यक्षं तद्वैवापेक्षाबुद्धिनाशश्च, ततो द्वि-
 त्वनाश इति द्वित्वाद्युत्पत्तितन्नाशक्रमः । परमाणुद्वित्वादिकर्मा-
 श्वरापेक्षाबुद्ध्या योगिनामपेक्षाबुद्ध्या चोत्पद्यत इति । दीधिति-
 कृतत्वं — संख्या न गुणः, चतुर्विंशतिर्गुणाः पञ्च कर्माणीति गु-
 णादावपि तत्प्रतीतिः । न हि गुणादौ गुणः समस्ति, गुणादीनां
 निर्गुणत्वं साधर्म्यमित्यभिधानात् । अतः पदार्थान्तरमेव संख्ये-
 त्याहुरितिसंक्षेपः ।

परिमाणत्वजातियोगि मानव्यवहारासाधारणकारणं वा
 गुणः परिमाणम् । तच्चतुर्विधम्, अणुमहद्दीर्घह्रस्वभेदात् ।
 सर्वं च तन्नित्यगतं नित्यमनित्यगतमनित्यम् । तस्मिंश्च क्वचित्
 परिमाणं क्वचित् संख्या क्वचित् प्रचयोऽसमवायिकारणम् । तत्र
 त्र्यणुकादिपरिमाणमवयवपरिमाणेऽसमवायिकारणम् । अवयव-
 गतं च तत् स्वापेक्षयोत्कृष्टं स्वसमानजातीयमवयवैर्वा परि-
 माणमुत्पादयति । त्रुटिपरिमाणे द्व्यणुकपरिमाणे च संख्या अ-
 समवायिकारणम् । न च तत्रापि स्वापेक्षपरिमाणमेवासमवा-
 यिकारणमस्तु, किं संख्याहेतुत्वेनेति वाच्यम् । परिमाणस्य स्वस-
 मानजातीयोत्कृष्टपरिमाणजनकत्वस्य भावस्योक्ततया परमाणुप-
 रिमाणस्य जनकत्वे द्व्यणुकादेरेणुतरत्वप्रसङ्गेनाणुतरारब्धत्र्यणु-
 कस्याणुतमलापत्त्या त्रसरेणोरचाक्षुपत्वप्रसङ्गात् । अतः परमाणु-
 द्वित्वं द्व्यणुकपरिमाणे, द्व्यणुकप्रहृत्वं त्र्यणुकमहत्त्वे चासमवायि-
 कारणमिति प्राञ्चः । नवीनाः पुनरुन्नयन्ति — द्व्यणुकनिष्ठात्व-
 न्तापकृष्टाणुपरिमाणं प्रति परमाणुनिष्ठोत्कृष्टाणुपरिमाणस्य जन-
 कत्वं, त्र्यणुकनिष्ठापकृष्टमहत्त्वं प्रति द्व्यणुकपरिमाणस्यैव जनक-
 त्वं, न तु संख्यायाः, मानाभावात् । न च परमाण्वादिपरि-
 माणस्यापि जनकत्वे द्व्यणुकादेरेणुतरत्वापत्तिरिति प्रागुक्तदोष
 इति वाच्यम् । परिमाणस्य स्वसमानजातीयोत्कृष्टपरिमाणजनक-
 लक्षणावनियमे मानाभावेनोक्तदोषानवकाशात् । न चाणुपरि-

१. 'विष' ख पाठ . २ 'स्त्रादिया' ख पाठ .

माणस्यापि कारणत्वे अणुपरिमाणभिन्नानां कारणत्वमिति सिद्धान्तविरोध इति वाच्यम् । तत्राणुपरिमाणशब्देन मनोगतानुपरिमाणस्यैव ग्रहणादिति वदन्ति । प्रच्यापरनाम्ना प्रशिक्षितवयवसंयोगेन तूलपिण्डादौ परिमाणमुत्पद्यते । अनित्यं च परिमाणं यावद्द्रव्यभावि आश्रयनाशनाशयं चेति ।

अयमस्मात् पृथगिति व्यवहारात् साधारणकारणं पृथक्त्वत्वजातिमान् वा गुणः पृथक्त्वम् । तच्च अयमस्मात् पृथगित्येकस्मिन् प्रतीयमानमेकपृथक्त्वम् । तच्च नित्येषु नित्यमनित्येष्वनित्यमेकत्ववत् । इमावस्मात् पृथक् इमे अस्मात् पृथगिति प्रतीयमानं द्विपृथक्त्वत्रिपृथक्त्वादिकम् । तच्च द्वित्वादिबदपेक्षाबुद्धिजन्यं तन्नाशनाशयं चेति न्यायवैशेषिकसम्प्रदायः । द्वाधिकारिकादयस्तु— पृथक्त्वे न गुणः, अयमस्मात् पृथगित्यादिप्रतीतेरन्योन्याभावेनैवोपपत्तेरित्याहुः ।

संयोगत्वजातिमान् युतसिद्धयोः सम्बन्धो वा संयोगः । स द्विविधः कर्मजः संयोगश्चेति । कर्मजोऽपि द्विविधः उभयकर्मजोऽप्येककर्मजश्चेति । तत्राद्यप्रथमो यथा सक्रिययोर्मह्ययोर्मेघायावी संयोगः । आद्यद्वितीयस्तु घटाकाशसंयोगादिः । संयोगजसंयोगो हि कारणाकारणसंयोगात् कार्याकार्यसंयोगः । यथा हस्तपुस्तकसंयोगात् कायपुस्तकसंयोगः । ननु का पुनर्युतसिद्धिरिति चेदत्र भाष्यकारः— पृथग्गतिमत्त्वं युताश्रयाश्रितत्वं

१ युतसिद्धिरिति । परस्परसंयोगजनककर्मवच्चवमाद्यस्यार्थः । द्वि-
 तीयस्य तु युते संयुक्ते आश्रये आश्रितत्वमेकतरद्रव्यस्येत्यर्थः ।
 तदेकतरसमवेतावृत्तिसंयोगजनको यः संयोगस्तदेकतरप्रतियो-
 गिकः, तद्वत्समवेतत्वमन्यतरस्येति फलितोऽर्थः । ईदृशा युत-
 सिद्धिर्घटपटयोरस्ति । एकतरो घटः तत्समवेते न वर्तते यो घटप-
 टसंयोगः तज्जनको यो घटतन्तुसंयोगः तद्वति तन्तुसंयोगसमवेतत्वं
 पटस्येति भवति घटपटयोर्युतसिद्धिः । तन्तुपटयोश्च नेदृशी
 युतसिद्धिः । तयोरेकतरतन्तुः तत्समवेते पटाद्यौ न वर्तते यः
 संयोगस्तन्तुघटसंयोगः तज्जनको यस्तन्तुप्रतियोगिककपालसं-
 योगः, तद्वति कपाले समवेतत्वाभावात् पटस्य । अत्रैकतरसम-
 वेतावृत्तित्वाभ्यानुपादाने कपालद्वयसंयोगजनको यः कपाला-
 न्तरावयवप्रतियोगिककपालसंयोगः तद्वति कपाले समवेतत्वं
 घटस्येति कपालावयवघटयोर्युतसिद्ध्यापत्तिः । अतस्तदुपात्तम् ।
 कपालावयवकपालसंयोगस्तन्तुसंयोगस्य कपालावयवसमवेतावृत्तिकपालद्व-
 यसंयोगजनकत्वेन कपालावयवसमवेतावृत्तिसंयोगजनकत्वाभा-
 वाद् घटसमवेतावृत्तिकपालद्वयसंयोगजनककपालावयवप्रतियो-
 गिकसंयोगव्रति कपाले समवेतत्वेऽपि घटस्य न कपालेन युत-
 सिद्धिप्रसङ्गः । प्रथमैकतरशब्देन यस्य ग्रहणं द्वितीयैकतरश-
 ब्देन तस्यैव ग्रहणात् । तदेकतरप्रतियोगिकेत्यस्यानुपादाने कपा-
 लसमवेतावृत्तिः कपालपटसंयोगः तज्जनकस्तन्तुकपालसंयोगः
 तदुपात्तकरणं कपालमपि तत्समवेतत्वस्य घटे सत्त्वाद् घटकपा-

लयैर्युतसिद्ध्यापत्तिः । अतस्तदुपादानम् । निरुक्तसंयोगजन-
ककपालप्रतियोगिकसंयोगाश्रयश्च न कपालः । स्वप्रतियोगिक-
संयोगस्य स्वस्मिन्नभावात्, किन्तु तन्तुरेव । तस्मात्स्वत्वम् न
घटस्येति नोक्तो द्रोपः । न चावयवावयविनोर्युतासिद्धयसंभवेऽपि
परस्परसंयोगजनकगतिमन्त्रमित्याद्यां युतसिद्धिः कुतो न संभ-
वतीति वाच्यम् । कर्मणां ह्यभिमुखदेशसंयोगजनकत्वं स्वभावः ।
अभिमुखश्च कस्यचित् कर्मणः कश्चिद्देश इति अवयविरूप-
पश्च देशो नावयवकर्मणोऽभिमुख इत्यवयवक्रियाया न संयोग-
जनकत्वम् । अवयवावयविनोर्निरुक्तयुतसिद्धेरभावान्न संयोगः
सम्बन्ध इति । नवीनास्तु—द्विरासे शरीरसंयुक्तः पाणिरिति अनु-
भवबलादवयवकर्मणा अवयविनि संयोगजनने बाधकविरहाद्-
वयवावयविनोरपि संयोगपरीकुर्वन्तीति संक्षेपः ।

विभागत्वजातिषान् विभक्त इति प्रत्ययासाधारणकार-
णं वा विभागः । तस्यैऽपि संयोगवद् द्विविधः कर्मजो विभागजश्चे-
ति । तत्राद्यः संयोगवदेव द्विविधः । श्येनपर्वतविभागोऽन्यतरक-
र्मजः । मेघसंयोगयोर्वा विभाग उभयकर्मजः । विभागजोऽपि
द्विविधः कारणमात्रविभागजः कारणाकारणविभागजश्चेति ।
तत्र कारणमात्रविभागजो यथा—यत्र कपाले घटनाशानुकू-
ला भिन्ना तथा क्रियया घटारम्भकसंयोगविरोधी कपालहयवि-
भागः तस्मात् कपालहयविभागात् कपालाकाशविभागः ततो

गगनकपालसंयोगनाशः ततः कपालस्योत्तरदेशसंयोगः ततो
 कपालकर्मणो नाश इति । ननु तथा कपालक्रियैव कुतो न
 कपालद्वयविभागवत् कपालाकाशविभागोऽपि जन्यत इति चेत्,
 शृणु । आरम्भकसंयोगप्रतिद्वन्द्विविभागजनककर्मणोऽनारम्भक-
 संयोगप्रतिद्वन्द्विविभागाजनकत्वनियमात् । अन्यथा विकस-
 त्कमलमुकुलभङ्गापत्तेः । कमलदलकर्मणानारम्भकसंयोगप्रतिद्व-
 न्द्विविभागजनकेन कमलास्भकसंयोगप्रतिद्वन्द्विविभागस्यापि
 जननसम्भवात् । विस्तरेण चैतत् कर्मनिरूपणावसरे निरूपयि-
 ष्यते । कारणाकारणविभागजस्तु हस्तपुस्तकविभागात् कायपु-
 स्तकविभागः । नवीनास्तु—विनाह इति प्रत्ययस्य संयोगध्वंस-
 विषयत्वेनैवोपपत्तेर्विभागगुण एव नास्तीत्याहुः ।

परापरव्यवहारासाधारणकारणे परत्वापरत्वे । ते च द्वि-
 विधे दिक्कृते कालकृते चोते । तत्र कालकृतपरत्वापरत्वे अनि-
 त्यद्रव्यगते । तयोश्च बहुतर(ल्पतर)तपनपरिस्पन्दान्तरितजन्म-
 त्वबुद्धी निमित्ते । परत्वौपरत्वाश्रयपिण्डस्य कालस्य च संयोगो-
 ऽसमवायिकारणम् । तदुत्पत्तिप्रकारश्चेत्थम् — इन्द्रियसन्निकृष्टे
 स्थविरपिण्डे प्रथमम् अयमस्माद् बहुतरतपनपरिस्पन्दान्तरित-
 जन्मेति बुद्धिः, ततस्तस्मिन् परत्वोत्पत्तिः, ततः परत्वनिर्वि-
 कल्पकं, ततः परत्वविशिष्टप्रत्यक्षमपेक्षाबुद्धिनाशश्च । ततोऽपेक्षा-
 बुद्धिनाशात् परत्वनाशः । एवं तस्मिन् यदपेक्षयाल्पतरतपनप-

रिस्पन्दान्तरितजन्मत्वबुद्धिः, तस्मिन्नपरत्वमुत्पद्यते । ततः पर-
त्ववदेव तन्नाशादिकं बोध्यम् । दैशिकपरत्वापरत्वयोस्तु बहुतर-
संयोगान्तरितत्वाल्पतरसंयोगान्तरितत्वबुद्धी निमित्ते । दिक्पि-
ण्डसंयोगोऽसमवायिकारणम् । तथाहि — इन्द्रियसन्निकृष्टे दूर-
स्थपिण्डे अयमस्माद् बहुतरसंयोगान्तरित इति बुद्ध्या परत्वमुत्प-
द्यते । निकटस्थपिण्डेऽल्पतरसंयोगान्तरितत्वबुद्ध्या परत्वमुत्पद्यते ।
ततः कालिकवदनयोर्नाश इति । इमे च कालिकपरत्वापरत्वविप-
रीते, स्थविरेऽपि नेदीयसि दैशिकापरत्वस्य, गूनि दर्वीयसि दैशिक-
परत्वस्य च दर्शनात् । इमे च मूर्तमात्रसमवेते इति । नवीनास्तु—
परत्वापरत्वे न गुणान्तरे, ज्येष्ठव्यतिष्ठत्वाभ्यां कालिकपरत्वाप-
रत्वव्यवहारस्य सन्निकृष्टविषयकृष्टत्वाभ्यां च दैशिकपरत्वापरत्व-
व्यवहारस्योपपत्तेरित्याहुः इति दिक् ।

अर्थप्रकाशां बुद्धिः । सा च द्विविधा अनुभूतिः स्मृ-
तिश्चेति । तत्र संस्कारासाधाणकारणकं ज्ञानं स्मृतिः । यथा
पूर्वानुभूतेऽर्थे गङ्गादौ सा गङ्गा इत्यादिज्ञानम् । अत्र हि पूर्वा-
नुभवः संस्कारत्वात् कारणम् । स्मृत्यन्यज्ञानमनुभूतिः । सा द्वि-
विधा प्रत्यक्षानुमितिभेदात् । न चोपमितिशब्दयोरसद्ब्रह्म इति
वाच्यम् । तयोरनुमितावन्तर्भावात् । यथा चैतत् तथा मूलग्र-
न्थेषु सूच्यक्तम् । अस्माभिस्तु बालव्युत्पादनाय प्रवृत्तैर्दुरुहत्वा-
न्न प्रदर्श्यते । नैयायिकास्तु— उपमितिशब्दयोः पार्थक्यादनुभूते-
ः प्रतीतिविध्यमित्याहुः । तत्प्रदर्शनं चिन्तामप्यादिषु द्रष्टव्यम् ।

वयं तु न्यायमतमनुरुध्यैवानुभूतेश्चातुर्विध्यं प्रदर्शयामः । तत्र
 प्रत्यक्षं द्विविधं नित्यानित्यभेदात् । तत्र नित्यप्रत्यक्षमैश्वरम् ।
 अनित्यं त्विन्द्रियजन्यम् । तत्र षड्विधं चाक्षुषस्पर्शनादिभेदात् ।
 तत्र चक्षुर्योग्यमुद्गतरूपं तदाश्रयद्रव्यं तद्गतसङ्ख्यापरिमाणपृथ-
 क्संयोगविभागपरत्वापरत्वस्नेहद्रवत्वानि योग्यद्रव्यमप्यत्र क्रिया
 तद्गता जातिः तद्गतः समवायश्च । वैशेषिकास्तु—सम्बन्धप्र-
 त्यक्षे यावदाश्रयप्रत्यक्षस्य हेतुतया समवायप्रयगगनादेरप्रत्य-
 क्षतया यावदाश्रयप्रत्यक्षाभावात् समवाये न प्रत्यक्ष इत्याहुः ।
 चाक्षुषप्रत्यक्षे चोद्भूतानभिभूतरूपालोकसंयोगो हेतुः । नातो-
 ऽन्धकारे घटादिचाक्षुषापत्तिः । निदाघोष्मण उद्भूतरूपाभावाद्
 न तत्संयोगेऽपि चाक्षुषम् । सुवर्णस्योद्भूतरूपवत्त्वेऽपि तद्रूप-
 स्याभिभूतत्वेन न तत्संयोगेऽपि चाक्षुषम् । उद्भूतरूपमपि
 तत्र हेतुः । अत एव तप्तवास्तुस्य वहनादेर्न चाक्षुषम् । स्पर्शनप्र-
 त्यक्षे उद्भूतरूपं तादृशस्पर्शश्च हेतुः । निदाघोष्मण उद्भूतस्पर्श-
 वत्त्वेऽपि उद्भूतरूपभावाच्च स्पर्शनम् । एवं वायुरपि न
 स्पर्शन इति प्राञ्जः । नव्यास्तु—स्पर्शनप्रत्यक्षे उद्भूतस्पर्श एव
 हेतुः, न तूद्भूतस्पर्शमात्रं, गौरवान्मानाभावाच्च । किन्तु चाक्षुष-
 प्रत्यक्षे उद्भूतरूपं स्पर्शनैप्रत्यक्षे उद्भूतस्पर्शश्च हेतुः । न चैवम-
 न्तुस्यत्तस्य, इत्यत्रादिति, वदन्ति । प्रभाष्या उद्भूतरूपवत्त्वेऽपि
 न स्पर्शनम्, उद्भूतस्पर्शाभावात् । त्वचो योग्यम् उद्भूतस्पर्शः
 तदाश्रयद्रव्यं रूपव्यतिरिक्ताश्चक्षुर्योग्या गुणाः योग्यद्रव्यगता

क्रिया तद्रता जातिस्तथाविधः समवायश्च । महत्त्वसमानाधिक-
रणोद्भूतो गन्धस्तद्रता जातिः समवायश्च घ्राणयोग्यः । महत्त्व-
समानाधिकरणोद्भूतो रसस्तद्रता जातिः समवायश्च श्रवणयोग्यः ।
शब्दस्तद्रता जातिः समवायश्च श्रवणयोग्यः । जीवात्मा तद्रतै-
कत्वमहत्त्वे सत्रिकल्पकबुद्धिः सुखदुःखेच्छादेपप्रयत्नास्तद्रता
जातिः समवायश्च मनोयोग्याः । टीकाकृतानु तदेकत्वपरिमाणे
न योग्ये इति वदन्ति ।

पट्टिधेऽपि प्रत्यक्षे इन्द्रियं कारणम् । ननु किन्नाम कर-
णत्वम् । उच्यते । व्यापारवत्कारणं कारणम् । यथा छिदिक्रियां
प्रति परशुः । तस्यच्छिदिक्रियायामुद्यमननिपतने व्यापारः ।
तज्जन्यस्तज्जन्यजनको हि व्यापारः । भवति ह्युद्यमनादिः पर-
शुजन्यः परशुजन्यच्छिदिक्रियाया जनकश्च । इन्द्रियत्वं तु
स्मृत्यजनकज्ञानजनकमनस्संयोगाश्रयत्वम् । अस्ति चेदं चक्षुरा-
दौ । स्मृत्यजनको ज्ञानजनको यो मनस्संयोगः इन्द्रियमनस्सं-
योगः, तदाश्रयत्वं चक्षुरादेरिति । अत्र स्मृत्यजनकेत्यस्यानुपा-
दाने ज्ञानं प्रत्यात्ममनस्संयोगस्य कारणतया तादृशमनस्संयो-
गाश्रयत्वमनोऽपीति तत्रातिप्रसङ्गः स्यात् । अतस्तस्योपादा-
नम् । अतस्संयोगस्य ज्ञानसामान्यकारणतया स्मृतिं प्र-
त्यपि जनकत्वेन नोक्तदोषः । स्मृत्यजनकमनस्संयोगाश्रयत्व-

१ 'धे प्र' ग पाठ .

मित्येतावत्युच्यमाने स्मृत्यजनककालमनससंयोगाश्रयत्वं काल-
 स्यापीति तत्रातिव्याप्तिः स्यात् । तत्परिहाराय ज्ञानजनकेति ।
 कालमनससंयोगस्य ज्ञानजनकत्वाभावान्नोक्तदोषः । स्मृत्यजन-
 को ज्ञानजनकः संयोगश्चक्षुर्वटसंयोगः, तदाश्रयो घटादिसपीति
 तत्रातिप्रसङ्गपरिहाराय मनःपदम् ।

तस्य चेन्द्रियस्य विप्रकृतार्थग्राहकत्वाभावात् सन्निक-
 कर्षोऽपि सहकारी । स च लौकिकालौकिकभेदेन द्विविधः ।
 तत्र लौकिकसन्निकर्षः षोढा, संयोगः संयुक्तसमवायः संयु-
 क्तसमवेतसमवायः समवायः समवेतसमवायः विशेषणता चे-
 ति । तत्र द्रव्यग्रहे इन्द्रियसंयोगः सन्निकर्षः । द्रव्यसमवेतस्य
 गुणादेः प्रत्यक्षे संयुक्तसमवायः सन्निकर्षः, चक्षुस्संयुक्ते घटादौ
 गुणादेः समवायात् । द्रव्यसमवेतगुणादिसमवेतजातिग्रहे संयु-
 क्तसमवेतसमवायः सन्निकर्षः, चक्षुरादिसंयुक्तघटादिसमवेतरूपा-
 दौ रूपत्वादिजातीनां समवायात् । शब्दग्रहे समवायः सन्निकर्षः,
 श्रोत्रस्य गगनात्मकत्वेन तस्मिन् शब्दस्य समवायात् । शब्द-
 समवेतकत्वखत्वादिजातिग्रहे समवेतसमवायः सन्निकर्षः, श्रोत्र-
 समवेतकारणदौ कत्वादीनां समवायात् । विशेषणतयाभावस्य
 ग्रहः । सा च चानाविधा । तथाहि—कचिद् संयुक्तविशेषणता,
 यथा चक्षुस्संयुक्ते भूतलादौ घटाद्यभावात्प्रत्यक्षे । कचिद् संयु-
 क्तसमवेतविशेषणता, यथा चक्षुरादिसंयुक्तघटादिसमवेते रूपा-
 दौ रसत्वाद्यभावात्ग्रहं । कचिद् संयुक्तसमवेतसमवेतविशेषणता,
 यथा चक्षुस्संयुक्तघटादिसमवेतरूपादिसमवेतरूपत्वादौ रसत्वा-

घभावग्रहे । क्वचिद् विशेषणता, यथा श्रोत्रे शब्दाभावग्रहे । श्रोत्रस्य गगनात्मकत्वेन तस्मिन् शब्दाभावस्य विशेषणतया वृत्तेः । क्वचित् समवेतविशेषणता, (यथा) श्रोत्रसमवेते प्रकारादौ खत्वाद्यभावग्रह इत्याद्यूह्यम् । भूतलादौ घटादेरुपलब्धदशायां घटाद्यभावाग्रहात् प्रतियोग्यनुपलम्भोऽपि सहकारः । अथैवं भूतलादौ पिशाचाद्यभावोऽपि गृह्येत, भूतलादौ पिशाचादेः प्रतियोगिनोऽनुपलम्भादिति चेद्, उच्यते । प्रतियोग्यनुपलब्धिसात्रं हेतुः, किन्तु योग्यानुपलब्धिः । योग्या सहकारिसम्पन्ना अनुपलब्धियोग्यानुपलब्धिः । अथ न सहकारीति चेत्, शृणु । क्वचित् प्रतियोगियोग्यत्वम् । अत एव भूतलादौ पिशाचाद्यभावो न प्रत्यक्षः । तत्प्रतियोगिनः पिशाचादेरयोग्यत्वात् । क्वचिच्चाधिकरणयोग्यत्वम् । अत एव स्तम्भे पिशाचान्योन्याभावः प्रत्यक्ष इति मक्षेपः । भाट्टस्तु — इन्द्रियाणां सम्बन्धार्थग्राहकत्वादभावेन सममिन्द्रियसान्निकर्षाच्चेन्द्रियाणामभावग्रहे करणत्वं, किन्तु योग्यानुपलब्धिः करणम् । अत एव सा प्रमाणान्तरमित्याहुः । तथा । अभावग्रहेऽपि सन्निकर्षरयोक्ततया तत्रेन्द्रियस्य करणत्वमभावेनातिरिक्तप्रमाणकल्पने मानाभावाद्, अनुपलब्धेर्वापि साभावेन कर्णत्वायोगाच्चेति ।

अलौकिकः सन्निकर्षस्त्रिविधः सामान्यलक्षणो ज्ञानलक्षणो योग(ज)लक्षणश्चेति । अत्र लक्षणशब्दः स्वरूपवाची । तथाच सामान्यं लक्षणं स्वरूपं यस्य स सामान्यसन्निकर्ष इति लभ्यते । तत्रेन्द्रियमम्बन्धविशेष्यकज्ञानप्रकारीभूतं प्रत्यासत्तिः । तथाचै-

न्द्रियसंयुक्ते घटादावयं घट इत्यादिज्ञानम् । तत्र प्रकारो घटत्वादि । तेन सन्निकर्षेण घटत्वाश्रययावद्विशेष्यकं घट इत्याकारकं प्रत्यक्षमुत्पद्यते । तत्र घटत्वाश्रययावद्व्यक्तिभिः समं चक्षुरादिः संयोगाद्यसम्भवेन ज्ञायमानं घटत्वादिसामान्यं तज्ज्ञानं वा प्रत्यासत्तिः कल्प्यते । ज्ञानलक्षणो यथा — यत्र चन्दनखण्डादौ सौरभं संयुक्तसमवायेन गृहीतं पश्चाच्चन्दनखण्डे घट्ट स्मृतं सौरभं चक्षुषा गृह्यते सुरभि चन्दननिति, तत्र चक्षुषा समं सौरभस्य ज्ञानमेव सन्निकर्षः । योगजलक्षणो यथा — योगिनामतीतानागतगोचरप्रत्यक्षं जायते । तत्र योगजधर्म एव सन्निकर्षः । तत्र साधकस्य चिन्तासहकारेण प्रत्यक्षम् । सिद्धस्य तु चिन्तां विनैव प्रत्यक्षमिति । भीमांसकान्तु — सामान्यादिप्रत्यासत्तिजन्यज्ञानानामनुमानादिनैवोपपत्तेः जातीयकसन्निकर्ष एव नास्तीत्याहुरिति संक्षेपः । पुनश्चेदं अन्यत्रत्यक्षं प्रकारान्तरेण द्विविधं सविकल्पकनिर्विकल्पकमेव । तत्र निष्प्रकारकं प्रत्यक्षं निर्विकल्पकम् । तथाहि — जागृतदौ प्रथमम अयं घट इत्यादि घटत्वादिविशिष्टघटादिप्रत्यक्षमुपजायते । न च तद् विशेषणीभूतघटत्वादिज्ञानं विना सम्भवति, दण्डादिज्ञानं विना दण्डविशिष्टप्रत्यक्षादर्शनात् । अतो विशेषणीभूतघटत्वादिज्ञानमङ्गीकर्तव्यम् । तच्च निष्प्रकारकम् । तस्यापि विशिष्टज्ञानत्वे विशेषणज्ञानार्थानत्वेनानुपपत्तेरिति संक्षेपः । तत्पश्चाज्जायमानम् अयं घट इत्यादि सप्रकारकं प्रत्यक्षं सविकल्पकम् । अत्र हि ज्ञाने घटत्वादिकं प्रकारतया भासते, घटो विशेष्यतया, घटत्वसमवायः संसर्गविधया । प्रकारतादयस्तिस्त्रोऽपि विषयताविशेषरूपाः । विषयता च

स्वरूपसम्बन्धविशेष इति प्राञ्चः । नव्यास्तु विषयताप्रकारतादिः
पदार्थान्तरमेवेति वदन्ति । विस्तरभीतेरुपरम्यते ।

इति प्रत्यक्षखण्डः ।

अथानुमानखण्डः ।

अथानुमितिर्निरूप्यते । अनुमितिविजातिमद् ज्ञानमनु-
मितिः । अनुमितित्वं च पर्वते वह्निमनुमिनोमीत्यनुभवसिद्धा
जातिः । तस्यां च ज्ञायमानं लिङ्गं करणमिति प्राञ्चः । नव्यास्तु
लिङ्गज्ञानं करणमिति प्राहुः । एतदेवानुमितिकरणत्वादानुमान-
मिति गीयते । परामर्शश्चास्य व्यापारः । किं पुनर्लिङ्गम्, उच्यते ।
व्याप्त्याश्रयो लिङ्गम् । यो यद्व्याप्त्याश्रयः, स तस्य लिङ्गम् ।
भवति हि धूमो वह्निव्याप्त्याश्रयः । ततो धूमो वह्नेर्लिङ्गम् ।
इदमेव हेतुमाधनादिशब्दैर्व्यवह्रियते । यस्य लिङ्गमित्युच्यते,
तत् साध्यादिशब्दैरभिधीयते । का पुनर्व्याप्तिरिति चेद्, नियत-
साध्यसामानाधिकरण्यमिति गृहाण । यस्य येन सह नियतसा-
मानाधिकरण्यं विद्यते, स तस्य व्याप्यः । धूमस्य हि वह्निना
समं नियतसामानाधिकरण्यमस्ति, धूमाधिकरणे सर्वत्राग्नेः
सत्त्वात् । अतो भवति धूमो वह्नेर्व्याप्यः । वह्नेस्तु न धूमेन
समं नियतसामानाधिकरण्यमस्ति, वह्नयधिकरणे सर्वत्र धूमा-
भावाद्, अयोगोलकादौ तथादर्शनात् । अतो न वह्निर्धूम-
व्याप्यः । व्याप्तिविशिष्टस्य पक्षवृत्तित्वज्ञानं परामर्शः । तच्च

बह्विव्याप्यो धूमः पर्वते इत्याकारं बह्विव्याप्यधूमवान् पर्वत इत्या-
कारकं वा । इदमेव तृतीयलिङ्गपरामर्शशब्देन व्यवहरन्ति । ननु
कथमस्य ज्ञानस्य तृतीयत्वम्, उच्यते । प्रथमं तावन्महानसादौ
धूमान्योः सहचारज्ञाने व्यभिचारज्ञानविरहदशायां धूमत्वबह्वि-
त्वसामान्यलक्षणप्रत्यासत्त्या सकलधूमवद्व्युपरिस्थितं यत्र यत्र धू-
मस्तत्र तत्र बह्विरिति प्रागुक्तसामानाधिकरण्यरूपव्याप्तिज्ञानमुप-
जायते । ततः कालान्तरे पर्वतसमीपं गतस्य धूमः पर्वतवर्तिनी धू-
मव्यक्तिं पश्यतः प्राङ् महानसादौ गृहीतव्याप्यव्याप्तेर्धूमदर्शनोहु-
द्धसंस्कारवशात् स्मरणं धूमो बह्विव्याप्य इत्याकारकं जन्यते । तत्र
धूमो बह्विव्याप्य इति ज्ञानं प्रथमं, धूमवान् पर्वत इति ज्ञानं द्वि-
तीयं, बह्विव्याप्यधूमवान् पर्वत इति ज्ञानं तृतीयं, ततः पर्वतो
बह्विमानिति ज्ञानमुत्पद्यते । तदेवानुमितिः । ननु व्याप्यस्य पक्षवृ-
त्तित्वज्ञानं परामर्श इत्युक्तम् । तत्र कः पुनः पक्ष इति चेद्, उच्यते ।
पक्षताश्रयः पक्षः । पक्षता च सिपाधयिपाविरहविशिष्टसिद्ध्यभावः ।
साध्यितुमिच्छा सिपाधयिपा, तद्विरहविशिष्टा या सिद्धिः साध्य-
निश्चयः, स यत्र नास्ति स पक्षः । यथा धूमेन बह्व्यनुमितौ
पर्वतः । तत्र एव साध्यस्य बह्वेर्निश्चयो नास्ति । अत एव
यत्राधिकरणे महानसादौ व्याप्तिग्रहस्तत्र नानुमितिः, बह्वेस्तत्र
निश्चयान् निश्चयेऽर्थेऽनुमानानुदयात् । अत एव तादृशो महा-
नसादिः सपक्ष इति भण्यते । न चैवं सिद्ध्यभावमात्रं पक्षतास्तु,
किं विशिष्टान्तेन सिद्धिविशेषणेनेति वाच्यम् । यदा महानसादौ

वह्निमनुमिनुयामितीच्छा, तदा तत्र वह्नयनुमितेरुदयाद् महाप्रसा-
देः पक्षता न स्यात् । अतो विधिष्टान्त सिद्धिविशेषणम् । यथाच
तत्र सिपाधयिषाविशिष्टैव सिद्धिरस्ति, न तु सिपाधयिषाविर-
हविशिष्टसिद्धिरिति निरुक्तसिद्ध्यभावसत्त्वात् पक्षतोपपत्तिरिति
संक्षेपः ।

तच्चानुमानं त्रिविधं केवलान्वये केवलव्यतिरेक्यन्वय-
व्यतिरेकिभेदात् । तत्रासद्विपक्षः केवलान्वयी, यथा घटोऽभि-
धेयः प्रमेयत्वादिति । अत्र प्रमेयत्वं हेतुः । अभिधेयत्वं
साध्यम् । घटः पक्षः । अस्य हेतोर्विपक्षो नास्ति । निश्चित-
साध्याभाववान् हि विपक्ष इत्युच्यते न चात्र साध्यस्या-
भिधेयत्वम्याभावः कचिदस्ति, वस्तुमात्रस्यैवाभिधेयत्वात् ।
अतोऽत्र हेतुसाध्यसहचारमात्रत्रयात् पटादौ सपक्षे व्याप्तिर्गृह्यत
इति प्रमेयत्वरूपो हेतुः केवलान्वयी । मीमांसकास्तु—केवला-
न्वय्यनुमानमेव नास्ति, घटोऽभिधेयः प्रमेयत्वादिति तदुदाह-
रणे साध्यसाध्ययोः केवलान्वयित्वग्रहे घटोऽपि साध्यनिश्चयेन
पक्षताविरहादिति वदन्ति । असत्पक्षः केवलव्यतिरेकी,
यथा पृथिवी इतरेभ्यो भिद्यते गन्धवत्त्वादित्यादि । अत्रेतर-
भेदरूपसाध्यस्य पृथिवीमात्रवृत्तेरन्यत्रानिश्चयाद् हेतुसाध्ययो-
र्व्याप्तिग्रहस्थलाभावात् सपक्षो नास्ति । अतोऽत्र साध्याभाव-
हेत्वभाषयोर्जलादौ विपक्षे सहचारग्रहाद् गन्धवत्त्वे इतरभेदव्या-
प्तिर्गृह्यते । न चैवमन्ययोः सहचारग्रहादन्यत्र व्याप्तिग्रहे धूमव-
ह्नयोः सहचारग्रहाद् घटपटयोरपि व्याप्तिग्रहप्रसङ्ग इति वाच्यम् ।

यदभावयोः सहचारग्रहस्तयोर्व्याप्तिर्गृह्यत इत्यनतिप्रसङ्गात् ।
सत्सपक्षविपक्षो हेतुरन्वयव्यतिरेकी । यथा पर्वतो वह्निमान्
धूमवत्त्वादित्यादि । अत्र महानसादौ सपक्षे हेतुसाध्ययोः सह-
चारग्रहाद् जलादौ विपक्षे साध्याभावहेत्वभावयोः सहचारग्रहाच्च
व्याप्तिग्रहादन्वयव्यतिरेकी धूमादिति हेतुरिति उन्धेपः ।

पुनः प्रकारान्तरेण द्विविधमनुमानं स्वार्थं परार्थं चेति ।
यत्र स्वयमेव धूमाग्न्योर्व्याप्तिं गृहीत्वा पर्वतादौ धूमपरामर्शाद-
ग्निमनुमिनोति, तत्र स्वार्थम् । यत्र स्वयं वह्निमनुमाय परं प्रति
पञ्चावयवमनुमानवाक्यमभिधत्ते, तत्र परार्थम् । पञ्चावयवाश्च
प्रतिज्ञाहेतुदाहरणोपनयनिगमनादि । तत्र पक्षे साध्यवैशिष्ट्य-
बोधजनकन्यायावयवत्वं प्रतिज्ञात्वं, यथा 'पर्वतो वह्निमानि'ति ।
प्रतिज्ञान्वितस्वार्थबोधकन्यायावयवत्वं हेतुत्वं, यथा 'धूमादिति' ।
अत्र ज्ञापकत्वं पञ्चम्यर्थम् । तच्च प्रतिज्ञार्थं बह्नावन्वेति । व्याप्ति-
प्रतिपादकन्यायावयवत्वं हेतुदाहरणत्वं, यथा 'यो यो धूमवान् स
सोऽग्निमान् यथा महानसमि'ति । पक्षे हेतुवैशिष्ट्यबोधकन्याया-
वयवत्वमुपनयत्वं, यथा 'तथाचायमि'ति । धूमवांश्चायमिति अस्य
वाक्यस्यार्थः । तथाच पक्षे हेतुवैशिष्ट्यबोधजनकत्वादिदं वाक्यमु-
पनय इत्युच्यते । उपनयसाकाङ्क्षवाक्यं निगमनं, यथा 'तस्मात्
तथे'ति । अत्रेन 'वह्निव्याप्यधूमवत्त्वाद् वह्निमानि'त्यर्थकेनोप-
नय साकाङ्क्ष्यते, तस्मादिति तच्छब्देन प्रकृतपरामर्शिनोपन-
यार्थस्य धूमवत्त्वस्य परामर्शात् । अत्र पञ्चस्यपि लक्षणेषु न्या-

यावयवत्वपदम् उदासनिषु प्रतिज्ञादिसमानाकारेषु वाक्येष्वति-
प्रसङ्गवारणाय । एतद्वाक्यपञ्चकसमुदायो न्याय इति न्यायते ।
मीमांसकास्तु—प्रतिज्ञादय उदाहरणान्ता उदाहरणादयो निगम-
नान्ता वा त्रय एवावयवा इत्युचुः । बौद्धास्तु—उदाहरणोपनयौ
द्वावेवावयवौ स्वीकुर्वन्तीति संक्षेपः ॥

अथ हेत्वाभासा निरूप्यन्ते । ते च पञ्च सव्यभिचार-
विरुद्धासिद्धसत्प्रतिपक्षकालात्ययापद्विभेदात् । तत्र साधारणा-
साधारणानुपसंहार्यन्यतमत्वं सव्यभिचारत्वम् । साधारणत्वं च
साध्यात्यन्ताभाववद्भूतित्वं, यथा ‘पवतोऽयं धूमवान् वह्नेरि-
त्यादि । अत्र वह्निरूपो हेतुः साध्यात्यन्ताभाववत्ययोगोलके
वर्तते । एतज्ज्ञाने सति निरस्यमानाधिकरण्यरूपव्याप्तेर्ज्ञानं
प्रतिबध्यते । ततो व्याप्तिज्ञानरूपकारणाभावाच्चानुमितिः ।
पक्षमात्रवृत्तित्वमसाधारणत्वं, यथा ‘शब्दो नित्यः शब्दत्वाद्’
इत्यादि । अत्र शब्दत्वं हेतुः सपक्षाद् गगनादेर्विपक्षाद् घटादे-
श्च व्यावृत्तः पक्षे शब्द एव वर्तते । अत्र च दृष्टान्ताभावाद-
न्वयव्याप्तिज्ञानप्रतिबन्धः फलम् । सर्वपक्षः केवलान्वयिसाध्यकः
केवलावयवो हेतुरनुपसंहारी, यथा ‘सर्वमभिधेयं प्रमेयत्वादि’-
त्यादि । अत्र सर्वस्यापि पक्षतया साध्यसाधनयोर्व्याप्तिग्रहस्थ-
त्वाभावाद् व्याप्तिग्रहो न भवति ।

साध्याभावव्याप्यो हेतुर्विरुद्धः, यथा ‘गौरयमश्वत्वादि’-
त्यादि । अत्र गोत्वाभावव्याप्यमश्वत्वमिति ज्ञाने सति गोत्वरू-
पसाध्यानुमितिः प्रतिबध्यते ।

असिद्धिमानसिद्धः । असिद्धिश्चाश्रयासिद्धिस्वरूपासिद्धि-
व्याप्यत्वासिद्धयन्यतमा । आश्रयासिद्धिस्तु पक्षे पक्षतावच्छेद-
कस्याभावः, यथा 'मणिमयः पर्वतो वह्निमान् धूमवत्त्वादि'त्या-
दि । अत्र पर्वते पक्षे पक्षतावच्छेदकस्य मणिमयत्वस्याभावनि-
श्चये वह्निव्याप्यधूमवान् मणिमयः पर्वत इति परामर्शप्रतिबन्धा-
दनुमितिर्विरहः फलम् । पक्षे हेत्वभावः स्वरूपासिद्धिः, यथा
'अयोगोलकं वह्निमद् धूमादि'त्यादि । अत्र पक्षेऽयोगोलके धूमा-
भावनिश्चये वह्निव्याप्यधूमवदयोगोलकमिति परामर्शविरहेणानु-
मित्यभावः फलम् । हेतुत्वेनाभिमते तादृशानुरूपितव्याप्यभावो
व्याप्यत्वासिद्धिः, यथा 'पर्वतो धूमवान् वह्नेरि'त्यादि । अत्र वह्नौ
धूमनिरूपितव्याप्यभावनिर्णये तादृशविज्ञानविरहादनुमितिप्रतिबन्धः
फलम् । एवं 'पर्वतो वह्निमान् नीलधूमवत्त्वादि'त्यादिप्रयोगे
नीलधूमादिरपि व्याप्यत्वासिद्धः । ननु कथमयं व्याप्यत्वासिद्धः,
धूममात्रस्य वह्निव्याप्यत्वेन नीलधूमस्यापि वह्निव्याप्यत्वादिति
चेद्, उच्यते । धूममात्रस्य वह्निव्याप्यत्वेऽपि तत्र नीलविशेष-
णस्य व्यर्थतया व्यर्थविशेषणविशिष्टे व्याप्तिविरहेण नीलधूम-
स्यापि व्याप्यत्वासिद्धत्वादिति सक्षेपः ।

सत्प्रतिपक्षो यस्य स सत्प्रतिपक्ष इत्युच्यते । प्रतिप-
क्षश्च तादृशव्याप्यवत्तापरामर्शकालिकसाध्याभावव्याप्यवत्त्वपरा-
मर्शविषयो हेतुः, यथा 'पर्वतो वह्निमान् धूमवत्त्वादि'त्युक्ते 'स
वह्निभाववान् पापाणमयत्वादि'त्यादितदुदाहरणे पापाणमयत्वा-
दिति हेतुः । अत्र च 'वह्निव्याप्यधूमवान् पर्वत' इति परामर्श-

काले 'बह्व्यभावव्याप्यपापाणमयत्ववान् पर्वत' इति परामर्शे सति परस्परानुमितिप्रतिबन्धो जायते । न च कथमनयोः परामर्शयोः परस्परानुमितिप्रतिबन्धकत्वमिति वाच्यम् । तदभावव्याप्यवत्ताज्ञानं हि तद्वत्ताज्ञाने प्रतिबन्धकं, 'रजतत्वानि'ति ज्ञानानुदयात् । तथाच बह्विव्याप्यधूमवत्ताज्ञानेन 'बह्व्यभाववानि'त्यनुमितिप्रतिबन्धः, 'बह्व्यभावव्याप्यपापाणमयत्ववान् पर्वत' इति परामर्शेन बह्व्यनुमितिप्रतिबन्धश्च कियते । अतोऽनयोः परामर्शयोः परस्परानुमितिप्रतिबन्धकतया परस्परानुमितिविरहः फलम् । रत्नकोशकारास्तु—वदितदभावव्याप्यवत्तापरामर्शे सति बह्वितदभावोभयानुमितिः रक्षयरूपोत्पद्यते । तथाच सत्प्रतिपक्षे संशयाकारानुमितिजनकत्वेन दूषकताबीजमित्याहुरिति संक्षेपः ।

पक्षे साध्याभावो वाधः, यथा 'गन्धप्रागभावविशिष्टो घटो गन्धवान् पृथिवीत्वादि'त्यादि । अत्र गन्धप्रागभावविशिष्टे घटे पक्षे साध्यस्य गन्धस्याभावनिश्रये गन्धानुमितिप्रतिबन्धो जायते । तदभाववत्ताज्ञानं हि तद्वत्ताज्ञाने प्रतिबन्धकं, भूतलादौ घटाभाववत्ताज्ञाने सति घटवत्ताज्ञानानुदयात् । न च पक्षे घटे गन्धसत्त्वात् कथं वाध इति वाच्यम् । पक्षतावच्छेदकविशिष्टे पक्षे हि साध्यानुमितिः । प्रकृते च गन्धप्रागभावस्य पक्षतावच्छेदकतया तद्विशिष्टे गन्धाभावात् । हेत्वाभासत्वं चानुमिति-वत्करणज्ञानान्यतरविरोधित्वं ज्ञानस्य यद्विषयकत्वेन, तद्वत्त्वम् ।

भवति हि साध्याभावव्याप्यविषयकत्वेन विरोधिपरामर्शस्यानु-
मितिविरोधित्वात् सत्यप्रतिपक्षे साध्याभावव्याप्यहेत्वादिकं दोषः ।
तद्वत्ता च धूमादेरेकज्ञानविषयत्वसंबन्धेन । एवं साध्याभावव-
त्पक्षविषयत्वेन ज्ञानस्यानुमितिविरोधित्वात् साध्याभाववत्प-
क्षादिकं बाधे दोषः । तद्वत्त्वं च हेतावस्तीति बाधस्यप्रतिपक्षयो-
र्लक्षणसङ्गतिः । 'धूमवान् वह्नेरि'त्यादौ वह्न्यादौ धूमव्यभिचार-
ज्ञाने सत्यनुमितिकरणव्याप्तिज्ञानप्रतिबन्धाद् व्यभिचारादिदोषः ।
तद्वत्त्वं च वह्नावस्तीति तत्रापि लक्षणसमन्वयः । न च व्यभि-
चारिणि हेतावुपाधिज्ञानेऽपि अनुमितिकरणव्याप्तिज्ञानप्रतिबन्धा-
दुपाधेरपि हेत्वाभासत्वापत्तिरिति वाच्यम् । लक्षणे अनुमितितत्क-
रणज्ञानान्यतरविरोधित्वनियम इति विवक्षितत्वात् । उपाधिज्ञा-
नस्य च व्यभिचारज्ञानद्वारा व्याप्तिज्ञानविरोधित्वेन तस्मिन्
सत्यपि व्यभिचारज्ञानविरहे व्याप्तिज्ञानप्रतिबन्धाभावेन विरोधि-
त्वनियमाभावादिति दिक् ।

अथ कोऽयमुपाधिर्नाम, उच्यते । साध्यव्यापकः साध-
नाव्यापकोऽयमुपाधिः, यथा 'धूमवान् वह्नेरि'त्यादौ आर्द्रेन्धनम् ।
तद्धि साध्यस्य धूमस्य व्यापकं, 'यत्र यत्र धूमस्तत्र तत्रार्द्रेन्धन-
मि'ति व्याप्तः । साधनस्य वह्नेरव्यापकं च, 'यत्र यत्र वह्निस्तत्र
तत्रार्द्रेन्धनमि'ति व्याप्तेरभावात् । अयोगोलकादौ वह्नेः सत्त्वे-
ऽप्यार्द्रेन्धनाभावात् । यथा वा 'सप्तसु मित्रातनयेषु श्यामेषु
दृष्टेषु कश्चिद् गर्भस्थेऽपि मित्रातनये श्यामत्वं मित्रातनयत्वेना-

नुमिनोति 'स श्यामो मित्रातनयत्वादि'ति । अत्र शाकपाकजत्वमुपाधिः । अत्र यद्यपि 'यत्र यत्र व्यामत्वं तत्र तत्र शाकपाकजत्वमि'ति नियमो नास्ति, घटादौ श्यामत्वस्यैव शाकपाकजत्वाभावात् । तथापि मित्रातनयत्वविशिष्टश्यामत्वं यत्र, तत्र शाकपाकजत्वमिति नियमोऽस्त्येव । अत्र एवायं साधनावच्छिन्नसाध्यव्यापक इति गीयते । एवं प्राणुः प्रत्यक्षः प्रमेयत्वादि'त्यत्रोद्भूतरूपवस्त्वमुपाधिः । अत्र यद्यपि 'यत्र यत्र प्रत्यक्षत्वं तत्र तत्रोद्भूतरूपवस्त्वमि'ति नियमो नास्ति, आत्मादौ व्यभिचारात्, तथापि बहिर्द्रव्यत्ववच्छिन्नप्रत्यक्षत्वं यत्र घटादौ तत्रोद्भूतरूपवस्त्वमस्त्येव । अत्र एवायं पक्षधर्मावच्छिन्नसाध्यव्यापक इति वदन्ति । ईदृशोपाधिज्ञाने सति हेतौ साध्यव्यभिचारज्ञानमुपजायते । ततो व्याप्तिज्ञानविरह इत्येषा दिक् ॥

इत्यनुमानखण्ड ।

अधोपमानखण्डः ।

अधोपमितिः । गवयपदार्थमजानानो नागरिकः पुरुषः कुतश्चिद्वारण्यकपुरुपाद् गोसदृशो गवयसदृशवाच्य इति श्रुत्वा-
 राध्य-पत्तो गोसदृशं पिण्डं पश्यति 'अयं गोसदृश' इति । ततो गोसदृशो गवयपदवाच्य' इत्यतिदेशवाक्यार्थं स्मरति । अनन्तरं तस्य 'अयमसौ गवयपदवाच्य' इति ज्ञानं जायते । अत्र गोसादृश्य-

विशिष्टापिण्डे गवयपदवाच्यताज्ञानं यदुत्पद्यते, तदेवोपमितिः ।
अस्यां गोसादृश्यज्ञानं करणम् । एतदेवोपमितिकरणत्वादुपमा-
नमिति वदन्ति । 'गोसादृशो गवयपदवाच्य' इत्यतिदेशवाच्यार्थ-
स्मरणं व्यापार इति संक्षेपः ॥

इत्युपमानखण्डः ।

अथ शब्दखण्डः ।

अथ शाब्दबोधो निरूपयति । पदज्ञानं तत्र करणम् ।
पदजन्यपदार्थोपस्थितिरवान्तव्यापारः । गामानयेत्यादिशब्दाद्
गोकर्मकमानयनं कार्यमिति यद् ज्ञानं जायते, तदेव फलम् ।
ननु किं पुनः पदम् । वृत्तिन्तु पदम् । वृत्तिश्च शक्तिलक्षणा-
न्यतरः पदपदार्थयोः सम्बन्धः । अथ केयं शक्तिः । उच्यते ।
'अस्माच्छब्दादयमर्थो बोद्धव्य इत्याकारिकेश्वरेच्छे'ति प्राञ्चः ।
नवीनास्तु—आंतरिक्तपदार्थ एव शक्तिरिति वदन्ति । नन्वेवं
पामराणामर्थानिदुपामपि शब्दादर्थप्रत्ययः स्यादिति चेद्, न,
तेषां पदार्थाविणामपि पदार्थोपस्थितिविरहेण वाक्यार्थबोधानु-
त्पत्तेः । पदार्थोपस्थितिविरह एव तेषां कुत इति चेत्, शक्तिग्रह-
वैयर्थ्यादिति गृहाण । अथ कथं शक्तिग्रहः पदानाम् । उच्यते ।
'घटमानये'ति प्रयोजकवृद्धस्य वाक्यश्रवणानन्तरं प्रयोज्यवृद्धस्य
घटानयनगोचरप्रवृत्तिं तदीयचेष्टयोपलभमानो व्युत्पित्सुर्वाल-
स्तया प्रवृत्त्या तद्धेतुभूतं ज्ञानमनुमिनोति । अनन्तरं तस्य

ज्ञानस्य कारणमन्वेपमाणो वाक्यश्रवणात् प्रागजातत्वात् तस्मिन्
 सति जातत्वाच्चान्वयव्यतिरेकाभ्यां पदसमुदायरूपवाक्यस्य का-
 रणतामवधारयति । ततो घटादिपदानामावांषोद्घापाभ्यां कस्मु-
 ग्रीवादिमच्छक्यविशेषे शक्तिं कल्पयति । अयमेव व्यवहाराच्छ-
 क्तिग्रह इत्युच्यते । एवं गृहीतशक्तिकतत्समात्पदपदान्तरेण
 तदर्थकथनं विवरणम् । ततोऽपि शक्तिग्रहः । यथा घटोऽस्ती-
 त्यस्य कलशोऽस्तीति विवरणेन घटपदशक्तिग्रहः । एवमन्येऽपि
 व्याकरणादयः शक्तिग्रहोपाया मूलमन्वेषु द्रष्टव्याः । एवं श-
 क्त्यनुभवे जाते कालान्तरे घटादिपदश्रवणेन शक्त्यनुभवजन्य-
 संस्कारोद्बोधेन शक्तिस्मरणात् पदान्तेऽपस्थितिः । नन्वेवं देशान्त-
 रस्थितस्य काश्यां गौरस्ति इति वाक्याद् बोधो न स्यात्,
 तस्याः प्रागनुपस्थितत्वेन तत्र शक्तिग्रहाभावादिति चेद्, उच्यते ।
 व्यवहारादिना शक्तिग्रहवैश्यां गोत्वादिसामान्यलक्षणप्रत्यासत्त्या
 उपस्थितसर्वगवीषु शक्तिग्रहेणोक्तदोषाभावात् । सा च शक्तिः
 पदानां जातिविशिष्टव्यक्ताविति प्राञ्चः । नव्यास्तु—विशिष्टे न
 शक्तिः, गौरत्वात्, किन्तु व्यक्तिमात्रे । जातिरस्तु शक्यतावच्छेदि-
 केत्याहुः । नीमांसकार्तु—व्यक्तौ न शक्तिः । तासामानन्त्यादन-
 न्तशक्तिकल्पनापत्तेः, किन्तु जातौ, तस्या एकत्वात् । न चैवं
 पदाद् व्यक्तिबोधो न स्यादिति वाच्यम् । जातिर्हि व्यक्ति-
 विभक्त्यनुपपन्नेत्यनुपपत्तिरूपाक्षेपाद् व्यक्तिबोधमंभवादित्याहुरिति
 संक्षेपः ।

शक्तं पदं चतुर्विधं यौगिकं रूढं योगरूढं यौगिकरूढं चेति । यत्र

समुदायशक्तिं विनावयवशक्त्या पदार्थोपस्थितिः तद् यौगिकं,
यथा पाचकादिपदम् । अत्र न प्रकृतिप्रत्ययसमुदायस्य क्वचिद्
रुद्धिरस्ति । किन्तु प्रकृतिप्रत्ययशक्तिभ्यां पदार्थोपस्थितिः ।
यत्रावयवशक्तिनैरपेक्ष्येण समुदायशक्त्यैव पदार्थोपस्थितिः तद्
रुद्धं, यथा गत्रादिपदम् । अत्र प्रकृतिप्रत्ययनैरपेक्ष्येण समुदाय-
शक्त्या सास्त्रादिमध्यक्तिविशेषस्य गत्रादिपदादुपस्थितिः । यत्र तु
समुदायावयवशक्तिभ्यामेकार्थोपस्थितिः तद् योगरुद्धं, यथा पङ्क-
जादिपदम् । अत्र ह्यवयवशक्त्या पङ्कजनिकर्तृत्वस्योपस्थितिः,
समुदायशक्त्या च पदत्वस्य । अत्रावयवशक्तिमात्राभ्युपगमे पङ्क-
जादिपदात् पङ्कजनिकर्तृत्वस्यैवोपस्थितिः बोधप्रसङ्गः । समुदायश-
क्तिमात्राभ्युपगमे पङ्कजनिकर्तृत्वमिति पङ्कजनिकर्तृत्वप्रकार-
कबोधानुपपत्तिः । अत्र शक्तिद्वयं पङ्कजादिपदेष्वभ्युपेयम् । यत्र
योगेनान्यार्थस्य क्वचिद् चान्यस्योपस्थितिः तद् यौगिकरुद्धं,
यथोद्भिदादिपदम् । अत्र योगेनोर्ध्वविदारणकर्तुः सन्निवादे रुद्ध्या
च यागविशेषस्योपस्थितिरिति संक्षेपः ।

अत्र पदज्ञानस्य पदार्थोपस्थितिजनकत्वं कथमिति चेद्,
उच्यते । एकसम्बन्धिज्ञानमपरसम्बन्धिज्ञाने हेतुः । (यथा?)
दृष्टेः हस्तिपकस्मरणदर्शनात् । प्रकृते च पदतदर्थयोर्वा-
च्यवाचकभावरूपसम्बन्धवत्त्वेन एकसम्बन्धिनः पदस्य ज्ञाने
सत्यपरसम्बन्धिनः पदार्थस्य स्मरणं भवतीति न किञ्चिदनुपप-
न्नम् । लक्षणा तु शक्यसम्बन्धः, यथा गङ्गायां घोष इत्यादौ

गङ्गादिपदे । अत्र शक्यार्थस्य प्रवाहस्य घोषाधिकरणत्वं न सम्भवतीति अनुपपत्तिज्ञाने सति गङ्गापदेन स्वशक्यार्थप्रवाहसम्बन्धि तीरमुपस्थाप्यते । ततस्तीरे घोष इति वाक्यार्थबोध इत्येषा दिक् ।

अथ देवदत्तस्तण्डुलं पचतीत्यादौ विनिशेष्यकः किंप्रकारको बोध इति चेत्, प्रथमान्तविशेष्यको बोध इति गृहाण । तथाहि— देवदत्तपदाद् देवदत्तस्य, तण्डुलपदात् तण्डुलस्य, द्वितीयया कर्मत्वस्य, धातुनाधिश्रयणादिव्यापारस्य, लकारेण कृतेः, एकवचनेनैकत्वादेशोपरिथितिः । अन्तरं तण्डुलस्य द्वितीयार्थकर्मत्वे आधाराधेयभावसम्बन्धेन, कर्मत्वस्य जनकत्वसंसर्गेण धात्वर्थे, तस्य जनकत्वसंसर्गेण व्यातार्थकृतौ, तस्याश्रैकत्वस्य च समवायसम्बन्धेन देवदत्तेऽन्वयबोधः । तण्डुलवृत्तिविकृतिजनकाधिश्रयणादिव्यापारानुक्कूलकृतिमान् देवदत्त एक इत्याकारकोऽन्वयबोधो जायते । अन्वयबोध एव वाक्यार्थबोध इत्युच्यते । ननु क्रियाजन्यफलशालित्वं कर्मत्व, यथा तण्डुलं पचतीत्यादौ तण्डुले । अत्र एकक्रियाजन्यफलं विकृतिरवयवानां प्रशियिलसंयोगः, तथाश्रयस्तण्डुल इति स कर्म । तथा चेदृशकर्मत्वस्य जनकतासंसर्गेण कथं धात्वर्थेऽन्वयः । उच्यते । क्रिया तावद् धातुना लभ्यते । जन्यत्वाश्रयत्वयोः संसर्गमर्यादया लाभः । अतः फलमनन्यलभ्यत्वाद् द्वितीयार्थः । अतस्तस्य जनकतासंसर्गेण क्रियायामन्वयो युक्त एव । मीमांसकास्तु—आख्यातार्थभावनागब्धितकृतिविशेष्यकस्तण्डुलवृत्तिविकृतिजनकपाकानुकूला कृतिरेकदेवदत्ताश्रितेत्याकारको बोध इति वदन्ति ।

वैयाकरणास्तु—सत्यं कृतिविशेष्यको बोध इति । किन्तु कृतिरपि
धात्वर्थ इति धात्वर्थविशेष्यकं एव बोधः । न चैवमाख्यातार्थः
क इति वाच्यम् । कर्तृकर्मभावानामेव यथायथमाख्यातार्थत्वात् ।
तस्मिंश्चाख्यातार्थे कर्त्रादौ प्रथमान्तोपस्थाप्यस्य देवदत्तादेरभेदा-
न्वयः । तथा च देवदत्ताभिन्नकर्तृकः पाकस्तण्डुलवृत्तिविक्रित्ति-
जनक इति बोध इत्याहुः ।

देवदत्तेन तण्डुलाः पच्यन्त इत्यादिकर्मलकारेऽपि देव-
दत्तादेः प्रातिपदिकार्थस्य तृतीयार्थकृतौ तस्या जन्यतासम्बन्धेन
पाके, तस्य चाख्यातार्थे फले जन्यत्वसंसर्गेण तस्य चाधारता-
संसर्गेण प्रथमान्तपदोपस्थाप्ये तण्डुलेष्वन्वये देवदत्ताश्रित-
कृति(जन्य)पाकजन्यविक्रितिशालिनस्तण्डुला इति बोधः । एवं
भीमांसकादिमतेऽपि बोधप्रकारः प्राग्बहुन्नेयः । विस्तरस्त्वाख्यात-
शिरोमण्यादौ द्रष्टव्य इत्येपा दिक् ।

नन्वेवं कर्मत्वमानयनं कृतिरित्यादितोऽपि घटमा-
नयतीत्यादिन इति शब्दबोधः कुतो न भवतीति चेद्, आकाङ्क्षा-
निश्चयाभावव्यतिरेकगृहाण । अथ केयमाकाङ्क्षा । उच्यते । यत्प-
दस्य जन्यत्वव्यतिरेकप्रयुक्तमन्वयबोधाजनकत्वं तत्पदं तत्पदेन
साकं इक्षम् । यथा क्रियापदं कारकपदाभावे नान्वयबोधं जन-
यति, तथा कारकपदमपि क्रियापदव्यतिरेके । अतस्तयोः परस्प-
माकाङ्क्षा । एवं प्रातिपदिकं विभक्तिव्यतिरेकेण नान्वय-

बोधकं, तथा धातुपदमाख्यातव्यतिरेकेण । अतस्तयोर्द्वयोः परस्परसाकाङ्क्षत्वम् । एवञ्च घटः कर्मत्वमित्यादौ घटपदोत्तरं द्वितीयादिसमाभिव्याहारस्य धातूत्तरमाख्यातसमाभिव्याहारस्य चाभावेनाकाङ्क्षाविरहान्वावयवबोध इति । नन्वेतन्नाम बह्विना सिञ्चतीत्यादितोऽपि वाक्यार्थबोधप्रसङ्गः, आकाङ्क्षानिश्चयसत्त्वादिति चेद्, न । योग्यताज्ञानस्यापि तत्र कारणतया तत्र तदभावेनोक्तदोषाभावात् । योग्यता चैकादार्थेऽपरंपदार्थसम्बन्धः । यथा—घटमानयेत्यादौ घटपदार्थे द्वितीयाविभक्त्यर्थकर्मत्वस्याधाराधेयभावरूपान्वयवत्त्वाद् घटकर्मत्वयोराधाराधेयभावलक्षणसंसर्गबोधः । न च बह्विना सिञ्चतीत्यादावुक्तरूपयोग्यतास्ति, बह्विरूपपदार्थे सेककरणत्वरूपतृतीयार्थसम्बन्धाभावादिति संक्षेपः ।

पदजन्यपदार्थोपस्थितिरासत्तिः । अत एव प्रत्यक्षोपस्थितं कलायादिकमादाय न शाब्दबोधः । सा च शाब्दबोधे कारणम् । नन्विदमसङ्गतं, पदज्ञानात् पदार्थोपस्थितेरसम्भवात् । तथा हि—वर्णास्तोपदानित्या इत्यग्रे व्यवस्थापयिष्यते । क्रमिकवर्णसमुदायश्च पदम् । ततश्चोत्तरोत्तरवर्णैः पूर्वपूर्ववर्णानां विनाशेन एकदा चोपसमुदायरूपपदस्याभावेन तद्रहणं न सम्भवति । इत्यग्रे पदज्ञानरूपकारणविरहे कथं पदार्थोपस्थितिरिति चेद्, उच्यते । पूर्वपूर्ववर्णानुभवजन्यसंस्कारसहकृतेन श्रोत्रेन्द्रियेणा-

न्यवर्णांशे लौकिकस्य पूर्ववर्णांशेऽलौकिकस्य पदप्रत्यक्षस्य सम्भवेन पदार्थोपस्थितेः सम्भवादिति संक्षेपः ।

नानार्थसैन्धवादिपदप्रयोगेऽर्थविशेषतात्पर्यनिश्चयविरहे वाक्यार्थबोधानुदयात् तात्पर्यनिश्चयोऽपि तत्र कारणम् । तात्पर्यं च तत्प्रतीतीच्छयोच्चारितत्वम् । इदं च प्रकरणादिया निर्णयते । एवञ्च सैन्धवमानयेत्यादौ भोजनप्रकरणनिर्णये सैन्धवादिपदस्य लवणादितात्पर्यनिश्चये लवणान्वयबोधः, भ्रामनप्रकरणनिर्णये तुरगादिपरत्वनिश्चये तुरगान्वयबोधः । अत एव नानार्थस्थले तात्पर्यनिर्वाहार्थमीश्वरः कल्प्यते । सर्गाद्यकाले तदन्यस्य वक्तुरसंभवात् । न च प्रलये मानाभावेन सर्गाभावेऽ(वा?)विच्छिन्नाध्यापकपरम्परामादायैव तात्पर्यनिर्वाहसंभवात् किमीश्वरणेति वाच्यम् । प्रलयस्यागमप्रतिपाद्यत्वेन सर्गादावध्यापकासंभवेनेश्वरस्यैव वक्तव्यत्वादिति संक्षेपः ॥

इति शब्दखण्डः ।

एवमुक्तव्यस्य चतुर्विधतया तत्करणानामपि चातुर्विध्या-
च्छब्दादिप्रमाणानि । तथा च भगवानक्षपादः— प्रत्यक्षानुमा-
नोपमाचशब्दाः प्रमाणानीति । नन्विदमनुपपन्नम्, अर्थापत्तेर-
त्यतिरिक्तप्रमाणस्य सद्भावात् । तथाहि—शतवर्षजीवी देवदत्त

इति ज्योतिःशास्त्रात् शतवर्षजीवित्वनिश्चयेऽनन्तरं देवदत्तस्य
 गृहेऽभावनिश्चये गृहासतो देवदत्तस्य शतवर्षजीवित्वं बहिःसत्त्वं
 विनानुपपन्नमित्यनुपपत्तिज्ञाने सति बहिःसत्त्वज्ञानं प्रायते ।
 अत्र बहिःसत्त्वज्ञानस्य प्रत्यक्षादिप्रमाणैरसम्भवात् तज्जनकमनु-
 पपत्तिज्ञानमिति कल्प्यते । तदेव चार्थापत्तिरिति चेद्, न ।
 देवदत्तो बहिः सन्, शतवर्षजीवित्वे सति गृहासत्त्वाद्, यो न
 बहिः सन् स न शतवर्षजीवित्वे सति गृहासन्, यथा गृहे वि-
 द्यमानो मृतो वा, न चार्यं तथा, तस्माच्च तथेति व्यतिरेकिणैव
 बहिःसत्त्वज्ञानस्य संभवेनातिरिक्तप्रमाणकल्पने गौरवान्माना-
 भावाच्च । अनुपलब्धेर्व्यापाराभावेन करणत्वाभावादिति प्रमाण-
 त्वं प्रागेव निरस्तमिति संक्षेपः ।

पुनश्च ज्ञानमनुभूतिरूपं प्रकारान्तरेण द्विविधं प्रमाप्रमा-
 भेदात् । तत्र तद्वति तत्प्रकारकानुभवः प्रमा । यथा इदं रज-
 तमिति रजतज्ञानम् । इदं हि रजतत्ववति रजतत्वप्रकारकम् ।
 अत एव शुक्तौ रजतज्ञानं न प्रमा, रजतत्ववति रजतत्वप्रका-
 रकत्वाभावात् । स घट इत्यादिस्मरणस्य घटत्ववति घटत्वप्र-
 कारकत्वेऽपि न प्रमात्वं, तस्यानुभवत्वाभावात् । तदभाववति
 तत्प्रकारकं ज्ञानमप्रमा । यथा शुक्तौ इदं रजतमिति ज्ञानम् ।
 इदं हि रजतत्वाभाववति रजतत्वप्रकारकम् । अप्रमापि द्विविधा
 संशयविपर्ययभेदात् । तत्रैकधर्मिणि विरुद्धानाधर्मसम्बन्धाव-

गाहि ज्ञानं संशयः । स त्रिविधः । साधारणधर्मदर्शनजोऽसा-
 धारणधर्मदर्शनजो विप्रतिपत्तिजश्चेति । तत्राद्यो यथा—सन्दा-
 न्धकारे इन्द्रियसन्निकृष्टे ऊर्ध्वताशालिनि पिण्डे स्थाणुपुरुषसा-
 धारणोर्ध्वत्वधर्मदर्शनात् किमयं स्थाणुः पुरुषो वा ज्ञानं
 जायते । अत्रेन्द्रियसन्निकृष्टे पुरोवर्तिनि धर्मिणि स्थाणुत्वपुरुष-
 त्वरूपविरुद्धनानाधर्मवैशिष्ट्यावगाहनादिदं ज्ञानं संशयः । द्वि-
 तीयो यथा—नित्यादनित्याच्च व्यावृत्तस्य शब्दत्वस्यासाधारण-
 धर्मस्य दर्शनात् शब्दो नित्यो न वेति संशयः । तृतीयो यथा—
 वेदः पौरुषेय इति कस्यचिद् वादिना वाक्यात् पौरुषेयत्वस्य
 सोऽपौरुषेय इति कस्यचिद् वाक्यात्पौरुषेयत्वस्य चोपरिधत्तौ
 मध्यस्थस्य वेदः पौरुषेयो न वेति संशयो जायते । सर्वत्र
 संशये धर्मिज्ञानं कोट्युपरिधत्तिश्च हेतुः । विपर्ययो यथा—देहा-
 दावहंमतिः शुक्त्यादौ रजतादिज्ञानं वा । यद्यपि संशयविपर्य-
 ययोर्द्वयोरप्यप्रमात्वमिति सिद्धं, तथापि विपर्यये निर्णयत्वं विशे-
 पः । निर्णयत्वं च तदभावाप्रकारकत्वे सति तत्प्रकारकत्वम् ।
 संशये हि भावाभावायोर्द्वयोरपि प्रकारत्वेन नोक्तरूपनिर्णय-
 त्वम् । मीमांसकास्तु—अज्ञातार्थगोचरज्ञानं प्रमेत्याहुः, प्रमा-
 त्वं च स्वतो ग्राह्यमिति । तथाहि—येनैव ज्ञानं गृह्यते तेनैव
 तद्गतं प्रमात्वमपि । ज्ञानं च मुरारिमतेऽनुव्यवसायेन गृह्यते ।
 इदं रजतामिति व्यवसायानन्तरम् इदं रजतं जानामीत्यनुव्यव-

१ 'सा' ए पाठः ।

२ 'तिनि' स्यात् 'स' ए पाठः ।

३ 'स्यचिद्' ए पाठः ।

४ 'ति । वे' ए पाठः ।

सायौ मनसा जायते । अत्र ज्ञाने रजतत्वं विषयः । तस्मिन्
 गृह्यमाणे तद्रतं तद्वति तत्प्रकारकत्वमपि गृह्यते । भट्टमते तु—
 ज्ञानमतीन्द्रियं ज्ञानजन्यज्ञाततयानुमीयते । न च ज्ञातृतायां
 मानाभावः । घटादिज्ञानानन्तरं मया घटो ज्ञातः उक्तमनुभव-
 स्यैव प्रमाणत्वात् । न चायमनुभवो ज्ञानविपर्ययत्वमवगाहते,
 न तु तद्यतिरिक्तज्ञाततामिति वाच्यम् । ज्ञानविपर्ययत्वातिरिक्तज्ञा-
 ततानङ्गीकारे घटं जानामीत्यादौ घटादेर्जातिक्रियाजन्यफलशा-
 लित्वविरहेण कर्मत्वाभावप्रसङ्गात् । अतो ज्ञानजनितज्ञातता-
 रूपलिङ्गेन घटादिज्ञानेऽनुमीयमाने स्मरन्तं प्रमात्वमपि गृह्यत
 इति । गुरुमते तु—ज्ञान स्वप्रकाशम् । स्वप्रकाशत्वं च स्ववि-
 पयकत्वम् । सर्वं हि ज्ञानं घटमहं जानामीत्याधाकारमुत्पद्यते ।
 अत्र च ज्ञाने मितिरूपज्ञानस्य, मेयरूपस्य घटस्य, मातुश्चाह-
 मर्थस्य, भानाद् मितिमानेयाविषयत्वं ज्ञानस्येति तदीयो रा-
 द्धान्तः । सोऽयं त्रिपुरतीर्थलक्षणादः । तथा च घटादिज्ञानेन स्व-
 स्वरूपे गृह्यमाणे स्वगतं प्रमात्वमपि गृह्यते । अतो मतत्रयेऽपि
 प्रमात्वस्य ज्ञानग्रहकसामग्रीग्राह्यतया स्वतस्त्वसिद्धिरिति । त-
 दिदं भीमांसकपतमनुपपन्नम् । ज्ञाने गृह्यमाण एव तद्रतप्रमात्व-
 स्यापि ग्रहणेनभ्यासदशोत्पन्नरजतादिज्ञाने ममोत्पन्नं रजतादि-
 ज्ञानं प्रमा न वेति प्रामाण्यसंशयो न स्यात् । संशये हि धर्मि-
 ज्ञानं कारणम् । तथा च प्रकृते संशये धर्मिणो ज्ञानस्य संशयात्
 प्रमा ग्रहणे तद्रतप्रमात्वस्यापि निश्चितत्वेन संशयानुपपत्तिः ।

निश्चयस्य संशयप्रतिबन्धकत्वात् । ज्ञानस्य प्रागग्रहणे धर्मि-
 ज्ञानरूपकारणाभावेन संशयानुपपत्तिरिति सर्वसाधारणो दोषः ।
 मुरारिमतेऽनुव्यवसायस्य व्यवसायविषयकत्वेन व्यवसायानुप-
 नीतस्य प्रामाण्यस्य कथमनुव्यवसाये भानमित्यपरो दोषः । भट्ट-
 मतेऽपि ज्ञानजन्यज्ञाततायां मानाभावेन तया ज्ञानग्रहणानुप-
 पत्तिः । न च घटो ज्ञात इत्यादिप्रत्यय एव तत्र मानमिति
 वाच्यम् । तस्य ज्ञानविषयत्वावगाहित्वात् । घटं जानामीत्यादौ
 विषयत्वस्यैव द्वितीयार्थत्वात् । अतीत्यादौ विषयाभावेन तदाश्रि-
 तज्ञाततासम्भवेन विषयताया एव तस्या तत्र वाच्यत्वादित्यपरो
 दोषः । गुरुमतेऽपीन्द्रियस्य सन्निकृष्टार्थग्राहकत्वेन चक्षुरादिना
 सममात्मज्ञानयोरसन्निकर्षेण तेन तयोर्ग्रहणानुपपत्त्या स्वप्रका-
 शत्वासम्भवादिति दोषान्तरमिति संक्षेपः । तर्हि केन प्रमात्वं
 गृह्यत इति चेद्, अनुमानेनेति गृहाण । तथाहि—अनभ्यास-
 दशोत्पन्नरजतादिनामानन्तरं रजतार्थी पुरुषः प्रवर्तते । ततस्तत्र
 रजतादिप्रतिलम्भे प्रमोत्पन्नं रजतादिज्ञानं प्रमा, संवादिप्रवृत्ति-
 जनकत्वाद्, यत्तैव तन्नैवं, यथा शुक्तिरजतादिज्ञानं, न चेदं तथा,
 तस्मान्न तस्मात् केवलव्यतिरेकिणा प्रमात्वं गम्यत इति संक्षेपः ।
 गुरवस्तु—प्रमालक्षणे तद्वद्विशेष्यकत्वं विशेषणं व्यर्थम्, अय-
 थार्थज्ञानस्यैवाभावेन व्यावर्त्याप्रसिद्धेः, सामग्र्यभावेनान्यथा-
 त्पत्यनुपपत्तेः । द्रव्यसमवेतचाक्षुषे हि चक्षुःसंयुक्तसमवायघ-
 टिता सामग्री । न च शुक्तौ रजतत्वादिप्रत्यक्षहेतुः संयुक्तसम-

वायलक्षणः सन्निकर्षोऽस्ति । न चैवं शुक्तौ रजतार्थिप्रवृत्तिर्न
 स्यात्, प्रवर्तकस्य पुरोवर्तिविशेष्यकेष्टतावच्छेदकप्रकारज्ञान-
 स्याभावादिति वाच्यम् । पुरोवर्तिनीष्टभेदाग्रहस्यैव प्रवृत्तिजनक-
 त्वात् । न चैवं लोके भ्रमशब्दस्यापार्थक्यप्रसङ्गः, ग्रहणस्मर-
 णात्मकस्य ज्ञानद्वयस्यैव भ्रमशब्दार्थत्वादित्याह । तन्न । प्रमा-
 स्थले हि विशिष्टज्ञानं प्रवृत्तिहेतुरिति निर्णीतम् । ततश्च कृत्तहे-
 तुना तेन विना भ्रमस्थले प्रवृत्तिर्न स्यात् । न च भेदाग्रहस्य
 प्रवृत्तिहेतुत्वम् । लाघवेन पुरोवर्तिनीष्टभेदाग्रहस्यैव जनकत्वात् ।
 न च सन्निकर्षविरहेणान्यथाख्यात्यसम्भवेः । स्मर्यमाणारोपे ज्ञा-
 नस्य सन्निकर्षस्य, अनुभूयमानारोपस्थले लौकिकसन्निकर्षस्य(च)
 सम्भवेन सन्निकर्षविरहासिद्धेः दोषबलाद्सन्निकृष्टभानसम्भवा-
 च्च । वेदान्तिनस्तु — पुरोदेशे रजतं साक्षात्करोमीत्यनुभवबलेन
 दोषसहकृतज्ञानसामग्र्या पुरोदेशे तात्कालिकं रजतमुत्पद्यत
 इत्याहुः । तदपि न । कृत्तरजतावयवतत्संयोगादिरूपकारणविर-
 हेण तत्र रजतोत्पत्त्यायोगात्, प्रतिपुरुषं भिन्नभिन्नरजतादेस्तद्ध-
 सादेश्च कल्पने गौरवाद्, ज्ञानसामग्र्या अर्थजनकत्वानुपपत्तेश्चेति
 संक्षेपः । मन्वन्तोद्वादयस्तु — असदेव रजतं दोषबलाद् भा-
 सत इत्याहुः । तदप्यशुद्धम् । असतो भानासम्भवात् । न च
 दोष एव तत्र नियामक इति वाच्यम् । दोषो हि सादृश्यादिरूपः ।
 न चासतः सादृश्यादिकमस्ति । तस्य निरुपाख्यत्वेनाधारत्वानुप-
 पत्तेरिति दिक् । आन्तरमेव रजतं वाह्यतया भातीत्यात्मख्याति-

वादिनः । तदप्यनुभवपथं नारोहति । रजतादेर्वाद्यत्वानुभववि-
 रोधात् । न च दोषात् तथा भानमिति वाच्यम् । दोषाभावे
 कदाचिदान्तरत्वानुभवप्रसङ्गादिति सिद्धान्यथाख्यातिरिति कृत-
 पल्लवेन । अस्यां चान्यथाख्यातावसाधारणकारणं दोषः । स चा-
 ननुगतः । क्वचित्पित्तं, यथा शङ्खे पीतताम्रमे । चर्मरोगम्रमे
 मण्डूकवसाङ्गनमित्यादि । प्रमायां चासाधारणकारणं गुणः ।
 तत्र प्रत्यक्षे विशेषणवद्विशेष्येन्द्रियसन्निकर्षणं गुणः । अनुमितौ
 साध्यवति पक्षे परामर्शः, उपमितौ सादृश्यप्रमा, शाब्दबोधे
 योग्यताप्रमा तार्पर्यप्रमा-वेति । अत एव प्रमायां ज्ञानसामा-
 न्यसामग्र्यतिरिक्तगुणजन्यतयोत्पत्तावपि-तस्याः परतस्त्वमिति
 संक्षेपः ॥

इति प्रागाप्यशब्द ।

मुखत्वजातिमत् मुखव्यवहारासाधारणकारणं वा गुणः
 मुखम् । तच्च सर्वेषामभिलपितम् । अत एव तस्य स्वतः पुन-
 र्पार्थत्वम् । तत्र च धर्मोऽसाधारणकारणम् ।

दुःखत्वजातिमद् दुःखव्यवहारासाधारणकारणं वा गुणो
 दुःखम् । तच्च सर्वेषां प्रतिकूलवेदनीयम् । अत एव बलवद्बोध-
 प्रियम् । तत्र चाधर्मो निमित्तम् ।

इच्छात्वजातिमती इच्छाव्यवहारासाधारणकारणं वा मृग
इच्छा । सा च द्विविधा उपायेच्छा फलेच्छा चेति । त्रयीदना-
द्युपाये पाकादाविच्छा उपायेच्छा । अस्यां च फलेच्छा मृगसाध-
नताज्ञानं बलवदनिष्टाजनकत्वज्ञानं चेति त्रयं कारणम् । अत
एव फले त्रीतरागरय सत्यपीष्टसाधनताज्ञाने तत्रापि च बल-
वदनिष्टाजनकत्वज्ञाने न पाकादाविच्छा । एवं सत्यामपि फ-
लेच्छायामिष्टसाधनताज्ञानाभावे बलवदनिष्टाजनकत्वज्ञानसत्त्वे-
ऽपि नेच्छा । मधुविषसम्पृक्तान्नभोजनपादौ फलेच्छेष्टसाधनताज्ञा-
नयोः सत्त्वेऽपि नेच्छा, तत्र बलवदनिष्टाजनकत्वज्ञानात् । फले-
च्छायां फलज्ञानं कारणम् । फलं च सुखं दुःखाभावस्तत्साधनं
चेति ।

द्वेषत्वजातिमान् द्वेषव्यवहारासाधारणकारणं वा द्वेषः ।
सोऽपि दुःखतदुपायमोक्षरत्नेन द्विविधः । तत्राद्ये दुःखज्ञानं
हेतुः, द्वितीये दुःखजनकताधीरिति ।

यत्नत्वजातिमान् यत्नव्यवहारासाधारणकारणं वा यत्नः ।
स त्रिविधः प्रवृत्तिनिवृत्तिजीवनयोनिभेदात् । तत्र प्रवृत्तौ
चिकीर्षा हेतुः । चिकीर्षा च कृतिसाध्यविषयिणी कृतिसाध्यत्व-
प्रकारिकेच्छा, पाकं कृत्या साधयामीति तदनुभवात् । अस्यां
च कृतिसाध्यत्वज्ञानमिष्टसाधनत्वज्ञानं बलवदनिष्टाजनकत्वज्ञा-
नं च हेतुः । ततश्च एतद्वितयज्ञानं चिकीर्षाद्वारा प्रवृत्तौ जन-

कम् । अत एव चन्द्रमण्डलीहरणादाविष्टसाधनताज्ञानबलवद-
निष्टाजनकत्वज्ञानसत्त्वेऽपि न प्रवृत्तिः, तत्र कृतिसाध्यताज्ञाना-
भावात् । अत एव च मण्डलीकरणादौ कृतिसाध्यत्ववद्व्यनि-
ष्टाजनकत्वज्ञानसत्त्वेऽपि न प्रवृत्तिः, तत्रेष्टसाधनताज्ञानाभा-
वात् । न वा मधुविपसमृष्टक्लान्नभोजने कृतिसाध्यतासाधनत्व-
ज्ञानसत्त्वेऽपि प्रवृत्तिः । तस्य मरणरूपबलवद्व्यनिष्टजनकतया
तदजनकत्वज्ञानाभावात् । प्राभाकरास्तु— इच्छायाः स्वसमा-
नप्रकारकज्ञानसाध्यत्वेन कृतिसाध्यत्वप्रकारकेच्छारूपायां चि-
कीर्षायां कृतिसाध्यत्वप्रकारकमेव साधनजनकम् । अतस्तदेव
प्रवर्तकं, न त्विष्टसाधनतादिज्ञानं, तस्य भिन्नप्रकारकत्वाद्,
नित्ये सन्ध्यावन्दनादौ फलान्तरनिष्टसाधनताज्ञानासम्भवाच्च ।
नित्यनैमित्तिकयोर्हि ब्रह्मलोकप्राप्त्यादिश्रवणं स्तुतिमात्रम् । अ-
न्यथा काम्य इव नित्यादानपि कामनाधीनकर्तव्यतापत्तेः ।
नित्यस्थले हि पण्डापूर्तं फलम् । अतो न निष्फलत्वात् सन्ध्या-
वन्दनादौ प्रवृत्त्यनुपपत्तिरिति । तन्न । कृतिसाध्यत्वप्रकारकज्ञा-
नमात्रस्य प्रवर्तकत्वं निष्फले चैत्यवन्दनादौ प्रवृत्तिप्रसङ्गाद्,
मधुविपसमृष्टक्लान्नभोजनादौ प्रवृत्त्यापत्तेश्च । अतः प्रवृत्तौ तदपि
द्वयं हेतुः । न च नित्यस्थले तदसम्भवः । तत्रापि फलश्रवणात् ।
न च तस्य कामनाधीनकर्तव्यतापत्तिः । इष्टत्वात् । न च काम-
नाभावेऽकरणापत्तिरिति वाच्यम् । अकरणे प्रत्ययायश्रवणेन काम-
नाभावेऽप्यकत्वकल्पनात् । सुखदुःखाभावतत्साधनान्यतरत्याभावेना-

पुरुषार्थतया पण्ड्यापूर्वस्य फलत्वानुपपत्तेश्च । तस्य फलत्वे मा-
 मनाधीनकर्तव्यतापत्तेस्तौल्याच्चेति संक्षेपः । प्रवर्तकज्ञानविषये
 च लिङादेः शक्तिरिति लिङादिः प्रवर्तकज्ञानजनक इति गी-
 यते । कौमारिलास्तु — लिङादिनिष्ठाभिधा न्यूनैको व्यापारः ।
 स एव शब्दभावना प्रवर्तनेति चोच्यते । तज्ज्ञानादेव प्रवृत्ति-
 रित्याहुः । आचार्यास्तु — लोके पाकं कुयदित्यादावाज्ञादिरूपे-
 च्छ लिङादिना प्रतिपाद्यते । सैवात्म्यमिप्रायशब्देनोच्यते ।
 तज्ज्ञानादेव प्रवृत्तिरिति क्लृप्तत्वाद् वेदेऽपि लिङादिना सैव प्रति-
 पाद्यते । न च तत्रेश्वरातिरिक्तस्याज्ञा सम्भवतीति विध्यन्यथा-
 नुपपत्त्यापीश्वरसिद्धिरिति वदन्ति । निवृत्तिरूपे यत्ने तु बलव-
 दनिष्टसाधनताज्ञानं कारणम् । अत एवाग्निकण्टकादिसम्पर्का-
 न्निवर्तते । नव्यास्तु — प्रवृत्त्यभावेनैव निवृत्तिव्यवहारोपपत्तेः
 निवृत्त्याख्ययत्ने मानाभाव इत्याहुः । एतौ द्वावपि योग्यौ,
 अहं प्रवृत्तोऽहं निवृत्त इत्यनुभवात् । जीवनयोनियत्नस्तु प्राणप-
 च्चकसञ्चारानुमेयो जीवनादृष्टजन्य इति प्राञ्चः । अर्वाचीनास्तु —
 जीवनयोनियत्न एव नास्ति । न चैवं प्राणपञ्चकसञ्चारानुप-
 पत्तिः । जीवनादृष्टेनैव तस्योपपत्तेरित्याहुः ।

गुरुत्वव्यवहारासाधारणकारणं गुरुत्वम् । तच्च पतना-
 सम्पत्तिविकारणम् । अवयवगुरुत्वमवयवगुरुत्वेऽसमवायि । नि-
 त्यगतगुरुत्वं नित्यम् । अनित्येऽनित्यम् । सर्वं च गुरुत्वमती-
 न्द्रियं पतनानुमेयमिति सम्प्रदायः । लीलावतीकृतस्तु — पापाणा-
 दावधोवच्छेदेन गुरुत्वं प्रत्यक्षमित्याहुः ।

द्रवत्वव्यवहारासाधारणकारणं द्रवत्वम् । तद् द्विविधं
नैमित्तिकसांसिद्धिकद्रवत्वभेदात् । तत्र नैमित्तिकद्रवत्व कचि-
दग्निसंयोगासमवायिकारणकं कचिदवयवद्रवत्वासमवायिकारण-
कम् । तच्च पृथिवीतेजसोरित्युक्तम् । सांसिद्धिकं जलमात्रवृत्तिः ।
जलपरमाणुगतं नित्यम् । द्यगुकादिगतमनित्यम् । अन्यवद्रवत्वा-
समवायिकारणकं यावद्द्रव्यभावि च । सर्वं च द्रवत्वं सद्ब्रह्मा-
धनम् ।

स्नेहत्वजातिमान् गुणः स्नेहः । स च जलमात्रवृत्तिः ।
नित्यगतो नित्यः, अनित्यगतोऽनित्यः । अवयवस्नेहजन्यश्च ।

संस्कारस्त्रिविधः वेगो भ्रान्तिः स्थितस्थापकश्चेति । तत्र
वेगो मूर्तमात्रसमवेत इत्युक्तम् । तस्मिंश्च वेगे नोदनजन्या क्रिया
कारणम् । तथाहि— प्रथमं शरादौ नोदनात् क्रिया जायते ।
ततस्तया क्रियया शरादौ वेगोत्पत्तिः । ततस्तत्कर्मनाशे सति
तेन वेगेन शरे कर्मात्तरात्पत्तिः । तस्मिन् कर्मणि नष्टे पुनरपि
तेनैव वेगेन कर्मात्तरात्पत्तिः । एवमुत्तरदेशपर्यन्तं स एवोत्तरो-
त्तरं कर्मारभते । शरादेरुत्तरदेशसंयोगाच्च तस्य वेगस्य नाशः ।
तथाच पाश्चात्सूत्रं— 'नोदनादाद्यमिपोः कर्म, तत्कर्मकारि-
ताच्च संस्काराद्दुत्तरं, तथोत्तरमुत्तरं च' (वैशेषिकदर्शनम् आ.५.
सू. १७) इति । ततश्चाद्यकर्मजन्यो वेगो एक एवोत्तरसंयोग-
पर्यन्तं तिष्ठतीति । नैयायिकारतु — नोदनादिना शरादौ कर्मो-

त्पत्तिः । तेन कर्मणा शरे वेगः । तेन तत्कर्मनाशे सति वेग-
 न्तरं जन्यते, तेन वेगेन वेगान्तरं, तेन वेगान्तरमिति चर-
 वेगस्यैवोत्तरसंयोगान्नाशः । आन्तरालिकवेगानां वेगजन्यकर्म-
 णैव नाशः । न चैवमनेकवेगकल्पने गौरवमिति साङ्ख्यम् ।
 विहायसि विहङ्गमो द्रुततरं गच्छतीति प्रत्ययेन पूर्ववेगविलक्षण-
 वेगोत्पत्तेः प्रामाणिकत्वादित्याहुः । मीमांसकास्तु — निरन्तरं ग-
 तिसन्तानस्यैव वेगव्यवहारविषयतया वेगस्य संस्कारे मानाभाव
 इति वदन्ति । भावनाख्यसंस्कारस्त्वान्मपानवृत्तिः । स च स्मृ-
 तिहेतुः । तत्र च पूर्वानुभवत्वेन कारणता । स चोद्बुद्ध एव
 स्मृतिहेतुः । उद्बोधकश्च सदृशादृशोऽस्मिन्निरनुगतः । यथोक्तं—
 सदृशादृष्टचिन्ताद्याः स्मृतिर्वाजस्य बोधका इति प्राञ्चः ।
 दीधितिकारादयस्तु— पुनः पुनः स्मरणादपि दृढतरसंस्कारोत्पा-
 दनैसम्भवान्नानुभवत्वेन तत्र कारणता । अपि तु स्मृतिसाधारणेन
 निर्णयत्वेन जनकत्वेत्याहुः । तन्नाशे क्वचित् फलं क्वचित् कालः
 क्वचिद् रोगः (कारणम्) इति दिक् । स्थितस्थापकसंस्कारः
 क्षितिवृत्तिः । स चाकृष्टस्य शाखादेः स्वस्थानप्राप्त्यनुकूलः ।
 नित्यगतो नित्योऽनित्यगतोऽनित्यः । केचिच्चतुर्वर्षेपि क्षित्यादिषु
 स्थितस्थापकसंस्कारमिच्छन्ति ।

धर्मत्वजातिमान् धर्मः । स च सुखासाधारणकारणम् ।
 यागादिविहितक्रियाजन्यस्तद्वापारः । तथाहि— यागादेः स्वर्गा-
 दिसाधनत्वं ध्रूयते । न चाशुविनाशिनः कर्मणः कालान्तरभावि-

स्वर्गादिजनकत्वं सम्भव(ती?)ति, तस्य चिरध्वस्तस्य कार्याव्य-
वहितपूर्ववृत्तित्वाभावात् । अतस्तत्साधनत्वो(प)पादनार्थं व्या-
पार आवश्यकः । न चैवमपि यागादेः स्वर्गाद्यव्यवहितपूर्वव-
र्तित्वं नोपपादितमेवेति वाच्यम् । कार्याव्यवहितपूर्वस्य हि
स्वस्वव्यापारान्यतरसत्त्वं कारणन्वप्रयोजकम् । तथा न प्रकृते
स्वस्यासत्त्वेऽपि स्वव्यापारस्य सत्त्वाद् यागादेः कारणत्वोप-
पत्तिः । अयमेव धर्मशब्देनोच्यते । तद्भासे न कर्मनाशाजल-
स्पर्शादि कारणम् । मीमांसकास्तु — विहितक्रियैव धर्मः । न
चैवं विहितक्रियायास्तत्कालमेव नादत्तं कालान्तरे स्वर्गाद्यनु-
त्पादप्रसङ्गः । तस्याः सूक्ष्मरूपेण तावत्कालमवस्थानात् । एतेन
कर्मनाशाजलस्पर्शादिनाश्यातामि धर्मस्य व्याख्याता । एवमध-
र्मोऽपि निषिद्धक्रियायाः सूक्ष्मरूपेणैव वदन्ति ।

अधर्मत्वजातिमान् अधर्मः । न च निषिद्धक्रियाजन्यो
दुःखासाधारणकारणम् । न च प्रमाणं न प्रायश्चिनदान्धम् ।
तेन हि प्रायश्चित्तदानादेवता पापस्य प्रत्याग्यते । न च निषिद्ध-
क्रियारूपत्वे पापस्य मा युज्यते, तस्याः प्रायश्चित्तं चिन्तनं ना-
शादित्यतिविहितं भ्रकानुकूलं पापं कल्प्यते इति दिक् ।

DR. RUPNATH DR. RUPNATH

शब्दं प्रत्येव । द्वितीयादिशब्दानां तु पूर्वपूर्वशब्दोऽसमवायिका-
रणम् । अनुकूलपवनादि निमित्तम् । वर्णात्मकस्तु शब्दोऽका-
रादिः । तदुत्पत्तौ कण्ठादि निमित्तम् । कण्ठाकशर्यागोऽस-
मवायिकारणम् । इदमप्याद्यवर्णं प्रत्येव । द्वितीयादिवर्णानां तु
पूर्वपूर्ववर्णोऽसमवायिकारणम् । तस्य च शब्दस्य वीचीतरङ्गन्या-
येनोत्पत्तिरिति केचित् । कदम्बगोलकन्यायेनोत्पत्तिरित्यपरे ।
आद्यादिशब्दानामुत्तरोत्तरशब्दैर्नाशः । अन्त्यस्य तूपान्त्येन मु-
न्दोपमुन्दन्यायेन नाश इति केचित् । अन्ये तूपान्त्यनाशादन्त्य-
नाश इति प्राहुः । ममांसकारन्तु—स एवायं गकार इति प्रत्य-
भिज्ञावलाद् वर्णात्मकः शब्दो नित्य इत्याहुः । तन्न । उत्पन्नो
गकारो विनष्टो गकार इति प्रत्ययबलेन वर्णानामुत्पादविनाश-
मिद्धेः । न च प्रत्यभिज्ञानुत्पत्तिः । तस्यास्तज्जातीयविषयकत्वात् ।
तदेवौपधं मया भुक्तमित्यादौ प्रत्यभिज्ञायास्तज्जातीय(विषय)
त्वदर्शनादिति संक्षेपः ॥

इति गुणपदार्धनिरूपणम् ।

अथ कर्मनिरूपणम् ।

अथ कर्मपदार्थो निरूप्यते । कर्मत्वजातिमत् कर्म ।
यस्य संयोगविभागोभयासमवायिकारणत्वं तल्लक्षणम् । तथाहि—
प्रथमं द्रव्ये कर्म, ततो विभागः, विभागात् पूर्वसंयोगनाशः,
तत उत्तरदेशसंयोग इति संयोगविभागयोः कर्मवासमवायिका-

रणमिति लक्ष्ये लक्षणसमन्वयः । अत्रैकैकासमवायिकारणत्वात्
 तल्लक्षणत्वे संयोगविभागयोरतिव्याप्तिः, तयोरपि संयोगविभा-
 गजसंयोगविभागौ प्रति असमवायिकारणत्वात् । अतः समुदि-
 तमुपात्तम् । यद्वा विभागासमवायिकारणत्वे सति सप्रागकार-
 णत्वं तत् । न च विभागेऽतिव्याप्तिः, तस्य विभागविभागं
 प्रत्यसमवायिकारणत्वात् पूर्वसंयोगनाशद्वारा संयोगजनकत्वाच्चे-
 ति वाच्यम् । तस्य पूर्वसंयोगध्वंसेनान्यथासिद्धया संयोगजनक-
 त्वाभावात् । न चाजनितसंयोगविभागे कर्मण्यव्याप्तिः । तत्रापि
 स्वरूपयोरन्यतालक्षणकारणत्वसत्त्वात् । न च तादृशकर्मणि मा-
 नाभाव इति शङ्क्यम् । तस्यापि क्वचित् सम्भवात् । तथाहि—
 चलत्प्रवयविनि नावयवा निश्चयत्वेऽप्यलभ्यन्ते । अतोऽवयविनि
 कर्मोत्पत्तिकालेऽवयवेष्वपि कर्मोत्पत्तिगवाशिका । अवयविकर्मणो
 यावदवयवकर्मोत्पत्तिनियतात्वादिति वैशेषिकवृद्धाः । यावदवय-
 वकर्मव्याप्यतेति तदेकदेशिनः । इदमेव भाष्यकारादीनां सम्म-
 तम् । अत एव विभागग्रन्थे 'तेनांशेन कर्मोत्पत्त्यनन्तरं तदा-
 रब्धे तन्तौ कर्मोत्पद्यत' इत्यभिहितम् । तन्तुकर्मनाशक्षणं सा-
 मग्रीबलादायात्पदाः पटे कर्मोत्पत्तेर्वारयितुमशक्यतया नतद्वय-
 मप्यसङ्गतम् । न च तदापि तन्तौ कर्मोत्पादः सम्भवति, तत्र-
 तिवन्धकस्य कर्मणः सत्त्वादिति नैयायिकाः । तथा च तत्राय-
 मने यत्रावयविनि क्रिया तत्र स्वसमानकालेऽप्यनावयवक्रियया-

१. 'णसत्त्वे' ख. पाठः. २. 'गति' ग. पाठः. ३. 'त' ग. पाठः. ४. 'न' ग.

वयविनाशानुकूलया विभागादिक्रमेणोत्तरदेशसंयोगकाले आश-
 वस्यावयविनो नाशाद्भावयविक्रियया संयोगो जनयितुं शक्यते ।
 अतः सा क्रियाजनितसंयोगेति युक्तम् । अन्तिममत्तद्वये स्वव-
 यविनाशसामग्रीकाले जातस्यावयविकर्मणो द्विक्षणस्थायिनो-
 ऽजनितसंयोगविभागत्वं स्फुटम् । एवं द्रव्यनाशसामग्रीपूर्वकाल-
 लोत्पन्नावयविकर्मणः क्षणत्रयावस्थायिनो द्रव्यनाशसामग्रीकाले
 जनितविभागत्वेऽपि तदुत्तरकालं द्रव्यनाशेन संयोगजननास-
 म्भवाद्जनितसंयोगत्वं द्रष्टव्यम् । पुनाद्वारस्थलाभिप्रायः प्राचां
 कर्मणः क्षणत्रयरथायित्वप्रवादः । गणितः कर्मणः क्षणचतुष्ट-
 थायित्वमेव, उत्तरसंयोगेन तन्नाशायुपगमात् । द्विक्षणस्थायि-
 त्वमप्यनुपपद्मेव व्युदपादि । आरम्भकसंयोगप्रतिद्वन्द्विविभागज-
 नकस्य तु पञ्चक्षणस्थायित्वं विभागजविभागावसरे व्यक्तीकृतम् ।
 दीधितिकृतस्तु — प्रकारान्तरणापि पञ्चादिक्षणस्थायित्वं वर्ण-
 यन्ति । तदतिदुरुद्धं व्युत्पित्सूनामिति नात्रोच्यत इति संक्षेपः ।
 नैयायिकास्तु — आरम्भकसंयोगप्रतिद्वन्द्विविभागजनकस्यापि
 कर्मणः कर्मान्तरचतुःक्षणस्थायित्वमेव । यत्र कपाले घटनाशा-
 नुकूला क्रिया, तथा कपालद्वयविभागः, ततः कपालाकाशवि-
 भागः, ततः कपालाकाशसंयोगनाशः, ततः कपालोत्तरदेशसंयो-
 गः, ततः कर्मनाश इति पञ्चक्षणस्थायित्वं प्रागुक्तम् । तदयुक्तम् ।
 तथा कपालक्रियया कपालद्वयविभागकाले कपालाकाशविभाग-
 स्थाप्युत्पादसम्भवाद्, एकस्य कर्मण आरम्भकसंयोगविरोध्यैवि-

शीघ्रावभाजनकले विरोधाभावात् । न चैवं विकसत्कमलमुकु-
लभङ्गापत्तिरिति वाच्यम् । संयोगस्याव्याप्यवृत्तितया यदवच्छेदेन
कमलारम्भकसंयोगस्तदवच्छेदेन कर्मण एव तद्विरोधिर्विभागो-
जनकत्वेनोक्तस्थले तदभावेन मुकुलभङ्गाप्रसक्तेरिति वदन्ती-
ति दिक् । तच्च कर्म व्याप्यवृत्तीति प्राञ्चः । नवीनारम्भ—कर्मा-
द्यव्याप्यवृत्ति, शाखायां वृक्षश्चलति न मूले इति प्रतीतेरिति
संक्षेपः ॥

इति कर्मपदार्थनिरूपणम् ।

अथ सामान्यादितिरूपणम् ।

सामान्यविशेषपदार्थाभावानां विभागावसर एव प्रति-
पादनेन तत्राल्लक्ष्यवक्तव्याभावान्न तेषामिहै पुनः प्रतिपादनमिति
सिद्धं सतैव पदार्था इति । नन्विदमनुपपन्नं, शक्तिसादृश्यादीनां
पदार्थान्तरानामपि सत्त्वात् । तथाहि—यादृशादेव करतला-
नलसंयोगाद् दाहो दृष्टः, तादृशादेव भणिमन्त्रादिसमवहिताद्
दाहो न अन्यत इति निर्विवादम् । ततस्तत्र वक्ष्ये दाहानुकूला
शाक्तिर्मणिमन्त्रादिसमवधाननाश्या तदसमवधानेन च जन्यत

इति कल्प्यते । सा च न द्रव्यादिपडन्तर्गतैत्यतिरिक्तत्वसिद्धिः ।
 एवं सादृश्यमपि न द्रव्यादिपडन्तर्गतं, सामान्यवृत्तिसादृ-
 अभाववत् । न च हेतोरसिद्धिः । यथा घटत्वं नित्यं तथा पटत्व-
 मपीति प्रतीत्या तस्य सामान्येऽपि सत्त्वात् । नाप्यभावः । विधि-
 मुखेन प्रतीयमानत्वात् । भैवम् । मणिमन्त्राद्यभावस्योभयसम्प्र-
 तिपन्नस्यैव दाहजनकत्वाङ्गीकारेण तत्र दाहकारणोपपत्तावतिरि-
 क्तानन्तशक्तितत्प्रागभावध्वंसकल्पनाया गौरवपराहृतत्वादित्या-
 स्तां विस्तरः । एवं सादृश्यमपि न प्रत्यर्थान्तरम् । तत्र प्रमाणा-
 भावात् । उक्तहेतोर्वस्तुत्वप्रमेयत्वादौ व्यभिचारात् । किन्तु
 तद्विन्नत्वे सति तद्वत्तभूयो धर्मत्वम् । यथा चन्द्रभिन्नत्वे सति
 चन्द्रगतकान्त्यादिमत्त्वमेव मुखे चन्द्रसादृश्यमिति । स च धर्मो
 द्रव्यगुणादिरूप इति विकृ । दीधितिकारौस्तु — शक्तिसङ्ख्या-
 क्षणकारणत्वकार्यत्वविषयत्वविशेषणत्वादीनतिरिक्तानेव पदार्था-
 नभ्युपगच्छन्ति । यथा चैतत् तथा पदार्थस्वण्डनादौ सुव्यक्तमिति
 विस्तरभीतरेण प्रतन्यत इति सर्वमनवद्यम् ॥

घटस्य पत्रे मूले च स्थितिर्येषां विकल्प्यते ।

सूरिभिस्तान् गुरुन् वन्दे विश्वरूपेन्द्रयोगिनः ॥ १ ॥

तत्कृपापाङ्गनिर्धूतजडिमाखिलशास्त्रवित् ।

सिद्धान्तचन्द्रिकामेतां गङ्गाधरसुधीर्व्यधात् ॥ २ ॥

सामान्यादिनिरूपणम् ।

अनया विशदीभूते न्यायवैशेषिकाध्वनि ।

निर्विशङ्कं सञ्चरन्तु बाला व्युत्पत्तिकाङ्क्षिणः ॥ ३ ॥

इति श्रीसकलविद्यानिधानगङ्गाधरसूरिविरचिता

काणादसिद्धान्तचन्द्रिका

समाप्ता ।

बन्दारजनमन्दार चारिजासनपूजिता ।

गङ्गाधरं ललाटाक्ष भजे मध्याह्निके ॥

गङ्गाधराख्यमखिना बालक परये कृता ।

समाप्तिमधुना याता तर्पिता चन्द्रिका ॥

शुभं भूयात् ।